

# حکمت قرآن

مدیر مسئول  
ڈاکٹر اسرار احمد

اشاعت خصوصی  
مشمول بر


نبی اکرم کا مقصد بعثت  
للہ  
انقلاب نبوی کا اساسی منہاج

مرکزی انجمن خدام القرآن لاہور

حکمتِ قرآن، کا زیرِ نظر شمارہ اس اعتبار سے امتیازی وصف کا حامل ہے کہ یہ محترم ڈاکٹر امرتسار صاحب کی ایک اہم تالیف "نبی اکرم صلی اللہ علیہ وسلم کا متفسر بعثت" پر مشتمل ہے۔ اس تالیف یا کتابچہ میں فلسفہ دین کے بعض نہایت اہم موضوعات پر محترم ڈاکٹر صاحب کی تین نثر انگیز تحریریں شامل ہیں۔ اس سے قبل اس کتابچے کے تین ایڈیشن شائع ہو چکے ہیں۔ اب چوتھے ایڈیشن کی طباعت کے موقع پر اللہ کی تائید و توفیق سے محترم ڈاکٹر صاحب کو نہ صرف یہ کہ اس کتابچے پر پھر پورا نظر ثانی کا موقع ملا بلکہ انہوں نے اس کی اضافی تقدیم بھی تحریر کر ڈالی۔ پھر کتابت بھی چونکہ آڈسٹرنو کرانی گئی لہذا یہ کہنا غلط نہ ہوگا کہ اس کتابچے کے معنوی حسن میں ہی نہیں ظاہری حسن میں بھی اضافہ ہو گیا ہے۔ انہی اضافی خوبیوں کے ساتھ اس کتابچے کو بدیہ قارئین کیا جا رہا ہے۔

قارئین کے علم میں ہے کہ قرآن ایدھی میں، جو مرکز کی انجمن خدام القرآن لاہور کا ایک اہم ذیلی ادارہ ہے، گذشتہ چند سالوں سے "دو سالہ تدریسی نصاب" کے عنوان سے دینی تعلیم کی ایک اسکیم راجعل تھی جو محمد اللہ کئی سال کامیابی سے چلتی رہی اور اس عرصے میں ایک صد سے زائد جدید تعلیم یافتہ نوجوانوں نے دینی تعلیم کے اس نصاب کی تکمیل کی۔ لیکن پچھلے سال بعض وجوہات کی بنا پر، جن کا ذکر غالباً اس سے پہلے "حکمت قرآن" کے صفحات میں کیا جا چکا ہے، اس تعلیمی اسکیم کو عارضی طور پر موقوف کرنے کا اعلان کر دیا گیا تھا۔

اس سال بعض احباب کی دھچپی کے پیش نظر دینی تعلیم کا ایک سالہ تدریسی نصاب ترتیب دیا گیا ہے۔ اس ایک سال کے دوران اصل زور عربی زبان کی تدریس پر رہے گا، ضمنی طور پر علمِ جوید علمِ حدیث اور علمِ فقہ سے بھی طلبہ کو روشناس کرایا جائے گا اور کوشش کی جائے گی کہ قرآن حکیم کے بعض منتخب حصے تفسیر کے ساتھ کم از کم سورۃ البقرہ یا ترجمہ ضرور پڑھا دی جائے۔ اس کورس میں داخلے کی شرائط اور بعض دیگر تفصیلات ٹائٹیل کے اندرونی حصہ پر دیکھی جاسکتی ہیں



نبی اکرم

صَلَّى اللهُ عَلَيْهِ وَسَلَّمَ

کا مقصد بعثت

از

انقلابِ نبویؐ  
کا اساسی منہاج

از

ڈاکٹر اسرار احمد



ترتیب

تقدیم طبع اول . . صفحہ ۴

تقدیم طبع چہارم . . . صفحہ ۵

## ★ مقالہ اولیٰ ★

### نبی اکرم صلی اللہ علیہ وسلم کا مقصدِ بعثت

- تہیہ . . . . . صفحہ ۹
- بعثتِ انبیاء کا اساسی مقصد . . . . . ۱۰
- بعثتِ محمدیؐ کی اتمامی و تکمیلی شان . . . . . ۲۶

## ★ مقالہ ثانیہ ★

### انقبِ لانبیاء کا اساسی منہاج

صفحہ . . . . . ۵۲

# تفہیم طبع اول

زیر نظر کتابچہ میرے دو مقالوں پر مشتمل ہے :-

پہلا مقالہ نبی اکرم صلی اللہ علیہ وسلم کا مقصد لعنت: قرآن حکیم کی روشنی میں "مرکزی سخن خدام القرآن لاہور کی دوسری سالانہ قرآن کانفرنس کے پانچویں اجلاس میں پیش کیا گیا تھا جو جناح (ٹاؤن) ہال لاہور میں ۲۶ مارچ ۱۹۷۵ء کی صبح کو منعقد ہوا جس اتفاق سے اس روز ۱۲ ربیع الاول ۱۳۹۵ھ کی تاریخ تھی اور اس طرح مقالے کے موضوع کے ساتھ ایک حسین مناسبت پیدا ہو گئی۔ بعد ازاں یہ مقالہ دو قسطوں میں ماہنامہ "میتاق" لاہور کی اکتوبر اور دسمبر ۷۷ء کی اشاعتوں میں شائع ہوا۔

دوسرا مقالہ "انقلاب نبوی" کا اساسی مہنجا "تحریری صورت میں تو مارچ ۷۷ء میں "شام ہمدرد" لاہور کی تقریب میں پیش کیا گیا تھا اور جس اتفاق سے اس روز بھی قمری تاریخ ۱۲ ربیع الاول ۱۳۹۷ء ہی تھی۔ البتہ اس عنوان سے ایک تقریر ڈاکٹر انجن خدام القرآن کی تیسری سالانہ قرآن کانفرنس کے آخری اجلاس ہی میں کی گئی تھی جو ۲۳ مارچ ۱۹۷۷ء کی شام کو جناح ہال لاہور میں منعقد ہوا تھا۔ بعد ازاں ایک جانب تو یہ مقالہ ماہنامہ "میتاق" لاہور کی اشاعت بابت اپریل ۷۷ء میں شائع ہوا اور دوسری جانب اسے ایک اصلاحیہ نے چھپہار کی تعداد میں طبع کرا کے مفت تقسیم کیا۔ اب یہ دونوں تحریریں یکجا پیش خدمت ہیں!

اللہ تعالیٰ اسے میرے حق میں بھی توشہِ آفرت بنائے اور اس کے ذریعے مسلمانوں کے دلوں میں نبی اکرم صلی اللہ علیہ وسلم کے مقصد لعنت کی عالمی سطح پر تکمیل کے لیے زندگیاں وقف کر دینے کی وہ آرزو پیدا فرمائے جس کے بارے میں علامہ اقبال مرحوم نے بصد حسرت و یاس فرمایا تھا کہ: ج  
 آرزو اول تو پیدا ہو نہیں سکتی کہیں اور جو بجائے تو مر جاتی ہے یا رہتی ہے خام!

اس لیے کہ آنحضرت کے مقصد لعنت کی تکمیل کے لیے جان و مال کھپانا ہی آپ کے ساتھ "وفاداری بنیے اور یہ وہ مقام ہے جس کے بارے میں بالکل صحیح کہا تھا علامہ مرحوم نے کہ:

کی محمد سے وفاتوں نے تو ہم تیرے ہیں یہ جہاں چیز ہے کیا لوح و قلم تیرے ہیں

لاہور ۷۷ء اپریل ۶۷۸ء \_\_\_\_\_ خاکسار: اسرار احمد عظمیٰ عنہ

# تقدیم طبع چہارم

الحمد للہ کہ اس کتابچے کی چوتھی طباعت کے موقع پر نظر ثانی کی فرصت بھی میسر آگئی اور کتابت بھی از سر نو کرائی گئی۔ گویا اب یہ کتابچہ ظاہری اور معنوی دونوں اعتبارات سے پہلے سے بہتر صورت میں پیش کیا جا رہا ہے۔

نظر ثانی کے دوران بار بار قلب کی گہرائیوں سے اللہ تعالیٰ کے لیے تشکر و امتنان کے جذبات پوری شدت کے ساتھ اُبھرے کہ اُس نے محض اپنے فضل و کرم سے اب سے بارہ تیرہ سال قبل مجھ ایسے کم علم اور بے بضاعت انسان کے قلم سے یہ دو مقالے تحریر کرا دیئے، جو نہ صرف یہ کہ سیرت نبوی علیٰ صاحبہا الصلوٰۃ والسلام کے صحیح فہم کے لیے بمنزلہ تکلید ہیں، اس لیے کہ ان سے آنحضرت صلی اللہ علیہ وسلم کی حیات دینی کی جدوجہد کا اصل ہدف بھی معین ہو جاتا ہے اور آپ کا اساسی منہج عمل بھی واضح ہو جاتا ہے۔ بلکہ ان تمام تحریکوں کی اہم ترین اور انتہائی اساسی عملی ضرورت کو بھی پورا کرتے ہیں جو مختلف مسلمان ممالک میں احیاء اسلام اور غلبہ دین کے عظیم مقصد کے لیے جدوجہد کر رہی ہیں۔

یعنی اولاً: اس امر کا واضح ثبوت ہے کہ احیاء اسلام اور غلبہ دین کی جدوجہد اسلام کے نظام فکرو عمل میں کس مرتبہ و مقام کی حامل ہے، اور توحید، معاد اور رسالت کے اساسی نظریات و معتقدات کے ساتھ اس کا علمی اور نظری ربط کیا ہے، اور ثانیاً: اس امر کی وضاحت کہ اس عظیم جدوجہد کا نقطہ آغاز کیا ہے، اور اسلامی انقلاب کے مرحلہ اول یعنی مردانِ کار کی تیاری کے لیے دعوت، تزکیہ، اور تعلیم کا قرآنی اور نبوی منہاج کیا ہے۔

راقم الحروف کے واقفانِ حال اس حقیقت سے بخوبی واقف ہیں کہ انہیں خدام القرآن اور تنظیم اسلامی کی اکثر و بیشتر مطبوعات راقم کی ان تقاریر یا دروسِ مشتمل ہیں جنہیں





کے ضعف کے باعث، یا ذرا سی بدلی اور مایوسی یا اپنی کوشش اور محنت کے حسبِ منشا نتائج برآمد نہ ہوتے دیکھ کر سعی و جہد ہی سے دلکش ہو جائے اور اپنی بے عملی اور تعطل کے لیے علم اور تحقیق کے نام کو بڑا لگاتے ہوئے کسی اسی سیدھی دلیل کا سہارا لے لے۔ اس ضمن میں واقعہ یہ ہے کہ آیہ مبارکہ "هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ" پر جو جامع اور مدلل تحریر راقم کے قلم سے آج سے تیرہ سال قبل صادر ہو گئی تھی، میں اسے سراسر اللہ تعالیٰ کے خصوصی فضل و کرم کا منظر اور ایک خاص وقت کی کیفیات اور خصوصی جذبے کا مہونہ منت سمجھتا ہوں۔ اور اللہ تعالیٰ سے دعا کرتا ہوں کہ وہ اسے نہ صرف ان لوگوں کے حق میں سُرْمہ چشم بنادے جو اللہ تعالیٰ اور رسول کے ساتھ خلوص و اخلاص کا رشتہ رکھنے کے باوجود تا حال دین کے حرکی تصور سے نا آشنا ہیں اور محض جامد مذہبیت پر تکیہ کیے ہوئے ہیں، بلکہ ان بہت سے پُرانے راہروان راہِ حق کو بھی اپنا بھولا ہوا سبق یاد دلانے کا ذریعہ بنادے جو کسی شخص یا جماعت کے طرزِ عمل سے دل برداشتہ ہونے کے باعث اقامتِ دین کی جہد و جہد ہی سے کنارہ کش ہو گئے ہیں، اور اب مختلف گوشہ ہائے عافیت میں پناہ لیے ہوئے ہیں، تاکہ یہ "بھٹکے ہوئے راہی" بھی دوبارہ "سوئے حرم" کا مزن ہو جائیں۔

وَمَا ذَلِك عَلَى اللَّهِ بَعِزًّا!

مقالہ ثانی یعنی "انقلابِ نبوی کا اساسی منہاج" تو قرہ کو اسلامی انقلاب کے مرحلہ اول پر مرتکز کر کے اس اندیشے کا سدباب کرتا ہے کہ کوئی طاقتور جذبہ عمل انسان کی اس طبعی کمزوری کی بنا پر جو "خَلَقَ الْإِنْسَانَ مِنْ عَلَجٍ" میں بیان ہوئی ہے، بنیادی استحکام اور ابتدائی لوازم (PRE-REQUISITES) کو نظر انداز کر کے اپنی تیز روی اور عجلت پسندی کے باعث

۱ "بھٹکے ہوئے" آہو کو پھر سوئے حرم لے چل۔ اس شہر کے خوگر کو پھر وسعتِ صحرا دے؛ اقبال

۲ سُوْرَةُ الْاَنْبِيَاءِ: ۳۷۔ ترجمہ "انسان کی خلقت میں عجلت پسندی شامل ہے"

اپنے آپ کو خود ہی ناکامی کا مستحق نہ بنا لے۔۔۔۔۔ موضوع اور عنوان کی مناسبت سے  
 ظاہر ہے کہ اس مقالے میں انقلابِ نبویؐ کے لقیہِ مراحل پر گفتگو خارج از بحث تھی، لیکن الحمد للہ  
 کہ اب ان مجلدِ مراحل پر راقم کی جامع تالیف ”منہج انقلابِ نبویؐ“ منقذہ شہود پر آچکی ہے جس سے  
 اسلامی انقلاب کے تمام مراحل از ابتدا تا انتہا واضح اور مزین ہو گئے ہیں۔۔۔۔۔ فَلِلّٰهِ الْحَمْدُ وَالْمِنَّةُ

جن حضرات کو اس کتابچے کے مطالعے سے کوئی رہنمائی میسر آئے، اُن سے استدعا  
 ہے کہ وہ دعا کریں کہ اللہ تعالیٰ مجھے اور میرے ساتھیوں کو اس راہِ پر ثبات اور استقامت عطا  
 فرمائے جس کی نشاندہی اس کتابچے میں کی گئی ہے۔۔۔۔۔ ادھر میں ان کے حق میں دُعا  
 کرتا رہوں گا کہ علامہ اقبال کے اس شعر کے مصداق کہ

جسے نانِ جویں بخشی ہے تو نے

اُسے بازوئے حمیدِ رضی بھی عطا کر!

اگر اللہ نے انہیں اس راہ کی صداقت اور حقانیت پر ذہنی اطمینان اور قلبی انشراح عطا فرما  
 دیا ہے تو اس پر عملاً گامزن ہونے کی ہمت اور توفیق بھی عطا فرمائے، واللہ الموفق والمستعان!

اس کتابچے پر نظر ثانی کے سلسلے میں جو تعاون قرآن اکیڈمی کے بزرگ استاد محترم حافظ  
 احمد یار صاحب نے فرمایا اور جن مفید مشوروں سے نوازا، اُن کے لیے تہہ دل سے ممنون ہوں۔  
 آخر میں اللہ تعالیٰ سے دعا ہے کہ وہ میری اس حقیر پیشکش کو شرفِ قبول عطا فرما کر  
 اسے دینِ حق کی نشاۃ ثانیہ کی جدوجہد کے سلسلے کی ایک مفید کڑی اور میرے حق میں توشع  
 آخرت بنا دے۔ آمین

خاکسار اسرار احمد عفی عنہ

۲۴ جولائی ۱۹۸۸ء ————— ۹ ذی الحج ۱۴۰۸ھ

# نبی اکرم

صَلَّى اللَّهُ عَلَيْهِ وَسَلَّمَ

## کا مقصد بعثت

قرآن حکیم کی روشنی میں



### تمہید

ہمارا ایمان ہے کہ سید و ولد آدم حضرت محمد صلی اللہ علیہ وسلم صرف ایک نبی ہی نہیں  
”حَاتَمُ النَّبِيِّينَ“ ہیں اور صرف ایک رسول ہی نہیں ”اٰخِرُ الرُّسُلِ“ ہیں اور آپ پر نبوت  
رسالت کا صرف اختتام ہی نہیں اتمام و اکمال بھی ہوا ہے۔

اس اعتبار سے غور کیا جائے تو جہاں یہ بات قطعی اور یقینی نظر آتی ہے کہ آپ کی بعثت  
کا مقصد مجملہ انبیاء و رسل کے مقصد بعثت سے مختلف نہیں ہو سکتا وہاں یہ بھی لازمی ہے کہ  
آپ کی بعثت کے مقصد میں ایک اتمامی شان اور تکمیلی رنگ بھی ہو جس سے نبیوں اور رسولوں  
کی مقدس جماعت میں آپ کا منفرد مقام اور امتیازی مرتبہ واضح ہو جائے۔

گویا آنحضرت صلی اللہ علیہ وسلم کی بعثت کے مقصد کو سمجھنے کے لیے ضروری ہے کہ پہلے  
ہم یہ سمجھنے کی کوشش کریں کہ از روئے قرآن حکیم بعثت انبیاء و رسل کا عمومی اور اساسی مقصد کیا  
ہے؟ اور پھر یہ جاننے کی کوشش کریں کہ بحیثیت خاتم النبیین و آخر المرسلین آپ کے مقصد  
بعثت کی امتیازی شان کیا ہے؟

# بعثتِ انبیاء

## کا اساسی مقصد

**ایمانیات ثلاثہ** | یہ تو سب جانتے ہیں کہ اسلام کے اساسی معتقدات تین ہیں یعنی، توحید، معاد اور رسالت یا ایمان باللہ، ایمان بالآخرت اور ایمان بالرسالت، لیکن عام طور پر اس پہلو پر توجہ نہیں دی جاتی کہ ان تینوں میں گہرا منطقی ربط موجود ہے اور یہ تینوں مل کر ایک ناقابل تقسیم وحدت کی صورت اختیار کر لیتے ہیں۔ آئیے ذرا اختصار کے ساتھ سمجھنے کی کوشش کریں کہ ان تینوں کا اصل حاصل کیا ہے اور ان کے مابین ربط و تعلق کی نوعیت کیا ہے ؟

**ایمان باللہ** | فلسفیانہ موثکافیوں اور متکلمانہ بحثہ طرازیوں سے قطع نظر ایمان باللہ کا اصل حاصل یہ ہے کہ یہ عالم وجود اور سلسلہ کون و مکان جو تاحہ نظر ہماری نگاہوں کے سامنے پھیلا ہوا ہے نہ ہمیشہ سے ہے نہ ہمیشہ رہے گا بلکہ حادث بھی ہے اور بالکافی فانی بھی۔ البتہ ایک ذات ایسی ہے جس کی نہ ابتداء ہے نہ انتہا، اسے اللہ کہہ لیا جائے یا الرحمن کوئی فرق واقع نہیں ہوتا۔ وہ ہمیشہ سے ہے اور ہمیشہ رہے گا، اور تمام صفات کمال سے تمام و کمال متصف ہے اور ہر اعتبار سے تنہا اور کیتا ہے نہ کوئی اس کی ذات میں

۱۔ کُلُّ شَيْءٍ هَالِكٌ إِلَّا وَجْهَهُ لَهُ الْحُكْمُ وَإِلَيْهِ تُرْجَعُونَ (الفصص: ۸۸)

۲۔ کُلُّ مَنْ عَلَيْهَا فَانٍ ۝ وَيَبْقَىٰ وَجْهَ رَبِّكَ ذُو الْجَلَالِ وَالْإِكْرَامِ ۝ (الرحمن: ۲۷-۲۶)

۳۔ قُلْ ادْعُوا اللَّهَ أَوْ ادْعُوا الرَّحْمٰنَ ۖ أَيًّا مَّا تَدْعُوا فَلَهُ الْأَسْمَاءُ الْحُسْنَىٰ ۗ (بنی اسرائیل: ۱۱۰)

شریک ہے نہ صفات میں نہ حقوق میں نہ اختیارات میں!

اللہ تعالیٰ نے اس کائنات کو "بِالْحَقِّ" اور "إِلَىٰ أَجَلٍ مُّسَمًّى" تخلیق فرمایا ہے اور اس سلسلہ تخلیق کا مرتبہ کمال ہے انسان جسے اس نے اپنی صورت پر تخلیق فرمایا، پھر اس میں اپنی رُوح میں سے چھوڑ نکا اور اسے اپنی خلافت و نیابت سے سرفراز فرمادیا۔ گویا اسے ایک اعتبار سے مجملہ مراتب تنزیل کا حاصل بھی قرار دیا جاسکتا ہے بقول حضرت بیدلؒ

ہر دو عالم خاک شد تا بست نقش آدمی

اے بہا نستی از قدر خود ہیشا رباش!

اور ایک دوسرے پہلو سے پورے سلسلہ ارتقاء کا نقطہ عروج بھی!

لَقَدْ خَلَقْنَا الْإِنْسَانَ فِي أَحْسَنِ

ہم نے پیدا فرمایا انسان کو بہترین

تَمْوِينٍ ۗ ثُمَّ رَدَدْنَاهُ أَسْفَلَ

ساخت پر پھر لوٹا دیا اس کو نچلیوں

سُفْلِينَ ۗ (سورة التین)

میں سب سے نچلا!

کا حاصل یہ ہے کہ اس انسان کی یہ موجودہ دنیوی زندگی ہی گل

زندگی نہیں بلکہ یہ تو اس کی اصل زندگی کا حقیر سا آغاز ہے یا اس

ایمان بالآفت

(i) قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ وَلَمْ يَكُنْ

لَهُ كُفُوًا أَحَدٌ ۝ (سورة الاضلاع) (ii) وَقُلِ الْحَمْدُ لِلَّهِ الَّذِي لَمْ يَتَّخِذْ

وَلَدًا ۗ وَلَمْ يَكُنْ لَهُ شَرِيكٌ فِي الْمُلْكِ ۗ وَلَمْ يَكُنْ لَهُ وَاوِيٌّ مِنَ الذَّلٰلِ وَكَوْبَرِهِ

تَكْبُرًا - (سورة بنی اسرائیل: آخری آیت) (iii) وَلَا يَشْرِكُ فِي حُكْمِهِ أَحَدًا ۝

(سورة الکہف: ۲۶)

۱۱ خلق الله آدم على صورته

اللہ نے آدم کو اپنی صورت پر تخلیق فرمایا۔

الْحَدِيثُ: شَيْخَانِ عَنْ ابْنِ هُرَيْرَةَ

کی کتاب حیات کا مختصر سا دیباچہ اور مقدمہ یا اس کے سفر حیات کا محض ایک آزمائشی اور امتحانی وقفہ بقول علامہ اقبال مرحوم ہے

تو لے سیمانہ امروز و فردا سے نہ ناپ  
 قلم مہستی سے تو ابھرا مانندِ حجاب

جاوواں، پیہم دواں ہر دم جو آن زندگی  
 اس نیاں غانے میں تیرا امتحانِ زندگی

موت فنا یا معدوم ہو جانے کا نام نہیں بلکہ صرف ایک عالم سے دوسرے عالم کو نقل مکانی کا نام ہے جس کی پہلی اور عارضی منزل ہے عالم برزخ جس کا آغاز موت کے فوراً بعد ہو جاتا ہے اور دوسری اور مستقل منزل ہے عالم آخرت جس کا آغاز یوم قیامت سے ہو گا۔ بعثت بعد الموت، حشر و نشر حساب و کتاب، جزا و سزا اور جنت و دوزخ سب اسی ایمان بالآخرت کی تفصیل ہیں بقول نبی اکرم صلی اللہ علیہ وسلم :

وَاللّٰهُ لَيَمُوْنُنَّ كَمَا تَمُوْنُنَّ ثُمَّ  
 لَيَبْعَثَنَّ كَمَا تَسْتَيْقِظُوْنَ ثُمَّ  
 لَيُحْسِبَنَّ بِمَا تَعْمَلُوْنَ  
 ثُمَّ لَيُجْزِيَنَّ بِالْاِحْسَانِ  
 اِحْسَانًا وَّ بِالسُّوْءِ سُوْءًا وَّ اِنَّهَا  
 لَجَنَّةٌ اَبَدًا وَّلَسْنَا اَبَدًا  
 (ماخوذ از خطبات نبویؐ بحوالہ بیچ ابلاغ)

(ترجمہ) خدا کی قسم تم سب پر موت طاری ہو  
 کرے گی جیسے تم روزانہ رات کو سو جاتے  
 ہو، پھر تمہیں لازماً اٹھایا جائے گا جیسے تم  
 روزانہ صبح کو بیدار ہوتے ہو پھر یقیناً تم سے  
 حساب لیا جائے گا اس کا جو تم کر رہے ہو۔  
 پھر بدل کر دے گا بھلائی کا بھلا اور برائی  
 کا بُرا اور وہ یا تو جنت ہے ہمیشہ کے لیے  
 یا آگ ہے ہمیشہ کے لیے!

ایمان باللہ اور ایمان بالآخرت کا باہمی ربط  
 غور کرنے سے معلوم ہوتا ہے کہ  
 ایمان باللہ اور ایمان بالآخرت باہم

بیدار کیا سلسلہ موت و حیات تکرجا چنے ہیں کون

جسے تم میں سے سب اپنے عمل کرنے والا۔

خَلَقَ الْمَوْتَ وَالْحَيٰوةَ لِيَبْلُوَكُمْ

اَيْكُمْ اَحْسَنَ عَمَلًا (سورۃ الملک: ۲)

مل کر مبداء و معاد یا حیاتِ انسانی کی ابتدا و انتہا کے علم کی صورت اختیار کر لیتے ہیں۔ اور ان سے سفرِ حیات کے آغاز و انجام کا تعین ہو جاتا ہے۔ لہذا اے الفاظِ قرآنی "إِنَّا لِلّٰهِ وَأِنَّا إِلَيْهِ رَاجِعُونَ" (ترجمہ) ہم اللہ ہی کے ہیں اور اسی قوم کی طرف ہمیں لوٹ جانا ہے!

واقعہ یہ ہے کہ مبداء و معاد کے اس علم کے بغیر انسان کی حالت یا تو اس مسافر کی سی ہے جسے کسی افتاد کے باعث نہ تو یہ یاد رہے کہ اس نے سفر کا آغاز کہاں سے کیا تھا نہ یہ یاد رہے کہ اس کے سفر کی منزل کون سی ہے۔ گویا بقولِ فانیؒ

ہم تو فانی جیتے جی وہ میت ہیں بے گور و کفن

غربت جس کو اس نہ آئی اور وطن بھی چھوٹ گیا!

یا بقولِ غالبؒ

رو میں ہے رخس عمر کہاں دیکھیے تھتے

نے ہاتھ بال پر ہے نہ پا ہے رکاب میں

اس حال میں انسان بغیر کسی منزل مقصود کے تعین کے محض بطن و فرج کے تقاضوں

سے مجبور ہو کر گویا پیٹ کے بل گھسٹتے ہوئے زندگی بسر کر دیتا ہے۔ مطابق تمثیلِ قرآنی:

بھلا ایک جو چلے اوندا ہا اپنے منہ کے

بل وہ سیدھی راہ پاتے یا وہ شخص جو چلے

سیدھا ایک سیدھی راہ پر ہے

(ترجمہ حضرت شیخ البندیؒ)

أَفَمَنْ يَمْشِي مُكِبًّا عَلَىٰ

وَجْهِهِ ۚ هَدَىٰ ۙ أَمَّن يَمْشِي

سَوِيًّا عَلَىٰ صَوَاطِئِ مُسْتَقِيمٍ

(سورۃ النک: ۲۲)

یا پھر اُس کی کیفیت اُس تینگ کی سی ہے جس کی ڈور کٹ چکی ہو اور اب وہ محض ہوا کے حجم و کم پر ہو کر جہاں چاہے اُسے لے جائے۔ از روئے تمثیلِ قرآنی:

تو گویا وہ گر پڑا بندھی سے پھر اچک

لیتے ہیں اسے (مرد اور خور) پرندے

فَكَأَنَّ آخَرَ مِنَ نَسَمَاءِ

فَتَخَطَفَهُ الطَّيْرُ أَوْ تَهْوَىٰ

بِهَ الرِّيحِ فِي مَكَانٍ

یالے جا پھینکتی ہے اسے ہو کسی

سَكِّيقٍ (سورۃ الحج : ۳۱)

دور دراز مقام پر!

اور اس سے ”نہ ابتداء کی خبر ہے نہ انتہا معلوم“ کا نتیجہ یہ نکلتا ہے کہ انسان شکوک و

شبہات کا شکار ہو کر رہ جاتا ہے گویا لاادریت (AGNOSTICISM) اور ارتیابیت

(SCEPTICISM) کے سوا انسان کے پاس اور کچھ رہ ہی نہیں جاتا جس کی منطقی انتہا یہ ہے کہ

وہ خود اپنی ہستی اور وجود کے بارے میں بھی شکوک و شبہات میں مبتلا ہو جائے، گویا:

ع ”رہا یہ وہم کہ ہم ہیں سو وہ بھی کیا معلوم!“

ایک اہم سوال

یہاں ایک اہم سوال پیدا ہوتا ہے جس کے صحیح جواب ہی پر ایمان  
باللہ اور ایمان بالآخرت کے ساتھ ایمان بالرسالت کے صحیح منطقی

رابطہ کے فہم و ادراک کا دار و مدار ہے یعنی یہ کہ انسان سے آخرت میں حساب کس بنیاد پر لیا جائے  
گایا بالفاظ دیگر محاسبہ آخروی کی اساسات کیا ہیں۔

مطالعہ قرآن حکیم سے اس کا جو جواب سامنے آتا ہے اُسے ایک جملے میں تو اس طرح

ادا کیا جاسکتا ہے کہ

انسان اولاً اور اصلاً تو مسئول ہے ان استعدادات فطریہ یا لطائفِ اصلیہ کی بنیاد

پر جو ہر انسان میں ودیعت کیے گئے ہیں جیسے سمع و بصر و عقل و شعور اور تفکر و اعتبار

یا لطیفہ نفس، لطیفہ قلب اور لطیفہ روح — اور ثانیاً اللہ تعالیٰ نے انسان

لے شاد عظیم آبادی نے انسان کی اس ذہنی کیفیت کا نقشہ ان الفاظ میں کھینچا تھا کہ

سنی حکایت سہی تو درمیاں سے سنی نہ ابتداء کی خبر ہے نہ انتہا معلوم!

جسے فانی بدیوانی نے اپنی منطقی انتہا تک بایں طور پر پہنچایا کہ

نہ ابتداء کی خبر ہے نہ انتہا معلوم رہا یہ وہم کہ ہم ہیں سو وہ بھی کیا معلوم!



پہا تمام محبت کا اہتمام کیا ہے بذریعہ اجرائے وحی و انزال کتب اور بعثت انبیاء  
رسائل و کتب۔۔۔۔۔ لیکن یہ بات ذرا تفصیل طلب ہے!

انسان کے متذکرہ بالا لطائفِ ثلاثہ میں سے ادنیٰ ترین لطیفہ نفس ہے  
جس کے اعتبار سے بلاشبہ انسان ایک ترقی یافتہ حیوان ہے اور جو بالکل

لطیفہ نفس

عالمِ خلق سے تعلق رکھتا ہے چنانچہ اس کا رجحانِ اصلی عالمِ اسفل ہی کی جانب ہے اور اس کی  
گہرائیوں میں واقعہ "اَفَاَرَاةُ بِالسُّوءِ" ہی کا طوفان موجزن ہے جس کا ایک پہلو سے مشابہہ  
کیا مائس نے، دوسری جانب سے مشابہہ کیا فرمائے اور تیسری طرف سے مطالعہ کیا اڈلرنے  
اور یہی ہے وجود انسانی کا وہ جانب اسفل جس کے بارے میں کچھ حقائق منکشف ہوئے دارون پر

اور بالکل دوسری انتہا پر ہے لطیفہ رُوح جس کی نسبت ہے خود ذات  
باری تعالیٰ کی جانب (وَكَفَعَتْ فِيهِ مِنْ رُوْحِي) اور جس کا تعلق ہے

لطیفہ رُوح

کلیتہ عالمِ امر سے (قَبْلِ نَسْفِ رُوْحٍ مِنْ اَمْرِ رَبِّي) اور جس کا اصل رُخ ہے "ع" اپنے مرکز  
کی طرف مائل پرواز تھا جس کے مصداق عالمِ بالا کی جانب چنانچہ اس میں محبتِ الہی کا ایک  
جذبہ اور لُقاءِ رَبِّ کا ایک داعیہ ایک جسمی آپرچ والی آگ کے مانند تو ہر دم ہی سلگتا ہے  
بقول علامہ اقبال مرحوم

کبھی اے حقیقتِ منتظر نظر آبا س مجاز میں

کہ ہزاروں سجدے تڑپ لے ہے میں مری جہن نیاز میں

البتہ کبھی کبھی اس میں ایک شعلے کی سی لپک بھی پیدا ہو جاتی ہے جسے بعض ارباب

دانش نے شعلہ ملکوتی (DIVINE SPARK) سے تعبیر کیا ہے۔

گویا غلط نہیں کہا جس نے بھی کہا کہ "انسان عالمِ اصغر ہے"  
اور واقعہ انسان کے باطن میں سب ہی کچھ موجود ہے چنانچہ

خیر و شر کا داخلی محرک

بدی کے پست ترین رجحانات بھی ہیں اور نیکی کے اعلیٰ ترین داعیات بھی۔ اور ان ہی کے مابین ایک شدید کشمکش اور مستقل جنگ جاری ہے انسان کی باطنی شخصیت کے وسیع و عریض میدان کارزار میں!

لیکن اس معرکہ خیر و شر میں خالقِ فطرت نے انسان کو بے یار و مددگار یا بے تیر و تنگ

## مسئولیت کی اساساتِ اصلییہ

نہیں جھونک دیا بلکہ اسے بہت سی استعدادات سے نواز کر اور بہت سی قوتوں سے مسلح کر کے بھیجا ہے، چنانچہ اس کی شخصیت کا ادنیٰ ترین پہلو یعنی لطیفہ نفس بھی ایک جانب مسلح ہے استعدادات سماعت و بصارت اور قوائے عقل و تفکر سے اور دوسری جانب مسلح ہے ایک اخلاقی حس سے جو تمیز کرتی ہے خیر اور شر میں اور پہچانتی ہے نیکی اور بدی کو۔ بنا بریں خود گواہ ہے اپنے آپ پر بصورتِ نرس لو امر!

بقوائے آیاتِ قرآنی:

۱- اِنَّا خَلَقْنَا الْاِنْسَانَ مِنْ نُطْطَةِ اَمْشَاجٍ نَّبْتَلِيْهِ فَجَعَلْنَاهُ سَمِيْعًا بَصِيْرًا

(سورۃ الدھر: ۲)

۲- وَنَفْسٍ وَّمَا سَوَّاهَا فَالْتَمَّهَا فَجُورَهَا وَتَقْوَاهَا

(سورۃ ایش: ۸-۷)

۳- لَا اُقْسِمُ بِیَوْمِ الْقِيَامَةِ هٗ وَلَا اُقْسِمُ بِالنَّفْسِ اللّٰوَامَةِ هٗ

(سورۃ القیامۃ: ۲-۱)

نفسِ ملامت گر کی!

۴- بِلِ الْإِنْسَانِ عَلَىٰ نَفْسِهِ  
بَصِيرَةٌ ۚ وَلَوْ أَلْقَىٰ مَعَاذِيرَهُ -  
بلکہ انسان خود ہی گواہ ہے اپنے نفس  
پر، خواہ پڑا بنا تے بہانے!

(سورۃ القیۃ: ۱۴-۱۵)

نابریں ہر ذی نفس خود اپنی جگہ مسئول ہے اور جزا و سزا کے قابل اور اس کا مستحق ایسا ہی  
تک کہ عدالتِ اُخروی میں نفس کو اپنی جوابدہی خود ہی کرنی ہوگی اور اپنا محاسبہ خود ہی جھگھکتا  
(FACE کرنا) ہوگا۔ لہذا اے الفاظِ قرآنی:

يَوْمَ تَأْتِي كُلُّ نَفْسٍ  
تُجَادِلُ عَنْ نَفْسِهَا وَتُوَفَّى  
كُلُّ نَفْسٍ مَا كَسَبَتْ -  
جس دن آئے گا ہر نفسِ مافات  
کرتے ہوئے اپنی جانب سے۔  
اور پورا پورا اصلہ مل جائے گا ہر نفس

(سورۃ النحل: ۱۱۱) کو اپنے کیے کا!

اور نہ کوئی نفس دوسرے نفس کے کام آسکے گا، نہ اس کی جانب سے کوئی سفارش  
یا فدیہ قبول ہوگا، نہ اس کے کسی طرف سے مدد ہی مل سکے گی۔ لہذا اے الفاظِ قرآنی:

وَأَتَقُوا يَوْمَئِذٍ نَفْسَهُمْ  
عَنْ نَفْسٍ شَيْئًا وَلَا يُقْبَلُ مِنْهَا  
شَفَاعَةٌ وَلَا يُؤْخَذُ مِنْهَا  
عَدْلٌ وَلَا هُمْ يُصْرَوْنَ ۚ  
اور ڈر و اس دن سے جب نہ کام آسکے گا  
کوئی نفس کسی دوسرے نفس کے کچھ بھی۔  
اور نہ قبول کی جائے گی اس کی جانب سے  
کوئی سفارش اور نہ قبول ہوگا کوئی فدیہ

(سورۃ البقرہ: ۲۸) اور نہ ہی ان کی کوئی مدد ہوگی!

اللہ نے اس پر بھی اکتفا نہیں فرمایا بلکہ انسان میں ایک اور جوہر نایاب  
و دلچسپ فرما دیا جس میں معرفتِ ربانی کی شمع بھی روشن ہے اور مجاہدِ حقانی

**لطیف قلب**

کوئی بھی منعکس ہیں ہماری مراد ہے 'لطیف قلب' سے جو گویا جامِ جہاں نما ہے یا اس آئینے کے  
مانند جس میں عالمِ اکبر کے تمام حقائق کا انعکاس موجود ہے گویا اگر لطیفِ نفس قوائے سمع و بصر اور

تعلّ و تفکر سے مسلح ہے جو اس میں جملہ علوم مادی و نظری کی تو لطیف قلب مسلح ہے ان تو انے  
تفہم و تفقہ سے جو وجدانی طور پر ادراک کرتے ہیں لطیف تر حقائق کو نئی اور معارف لذیذہ کا قبول شاعر

۷ بینی اندر دل علوم انبیاء بے کتاب و بے معید و اوستا!

اور ۷ صد کتاب و صد ورق در ناز کن رُوئے دل را جانب دلدار کن!

اور ۷ در کنز و ہدایہ نہ تو ان یافت خیرا در آئینہ دل ہیں کہ کتابے بوزینست!

الغرض لطیف قلب کے ودیعت کیے جانے کے بعد انسان کی مسولیت پر آخری مہر

تصدیق ثبت ہو جاتی ہے لہذا اے الفاظِ قرآنی :

إِنَّ السَّمْعَ وَالْبَصَرَ وَالْفُؤَادَ لَيْفِيْنَا كَانَ آئِنَهُ اوردل ہر ایک کے

كُلُّ اَوْ لِيْكَ اَن كَانَ عَنْهُ مَسْئُوْلًا۔ بارے میں پرسش ہو کر رہے گی!

(سورہ بنی اسرائیل: ۳۶)

اور وہ لوگ حیوان اور چوپائے ہی نہیں ان سے بھی ارذل و اسفل قرار پاتے ہیں جو اپنی ان

۷ اے محض شاعرانہ خیال آرائی نہیں سمجھنا چاہیے اس لیے کہ خود کلام نبوت میں قلب کے لیے قیاسی قسم کے

الفاظ اور دہوتے ہیں مثلاً اُس مشہور حدیث میں جس کی رُو سے آنحضرت صلی اللہ علیہ وسلم نے فرمایا کہ:

إِنَّ هَذِهِ الْقُلُوْبَ لَتَصَدُّ كَمَا

يَصَدُّ الْعُحْدِيدُ إِذَا أَصَابَهُ الْمَاءُ

جس پر صحابہ کرام نے بالکل صحیح سوال کیا کہ:

فَمَا جِلَاءُ هَآئِذَا سَوَّلَ اللّٰهُ؟

حضور! پھر انہیں صیقل کیے کیا جائے؟

جواباً ارشاد ہوا:

كثْرَةُ ذِكْرِ الْمَوْتِ

موت کو کثرت سے یاد کرنا اور قرآن کی

وتلاوة القرآن! کثرت کے ساتھ تلاوت!

فطری استعدادات کو بے کار رکھ چھوڑیں یا تو اسے فطریہ کو نشل کر لیں؛ لہذا آیت قرآنی:

لَهُمْ قُلُوبٌ لَا يَفْقَهُونَ

ان کے دل ہیں لیکن ان سے سمجھتے نہیں

بِهَا وَلَهُمْ أَعْيُنٌ لَا يُبْصِرُونَ

اور آنکھیں ہیں لیکن ان سے دیکھتے

بِهَا وَلَهُمْ آذَانٌ لَا يَسْمَعُونَ

نہیں اور کان ہیں پر ان سے سنتے نہیں

بِهَا أُولَئِكَ كَانُوا لَنَا مَرْبُوعًا

وہ جو پائیوں کے مانند ہیں بلکہ ان سے

بھی گئے گزرے!

أَصَلُّ (سورۃ الاعراف: ۱۷۹)

خیر و شر کے مابین جو داخلی معرکہ انسان کی شخصیت کے باطنی میدان کا زار میں جاری ہے، اس کو

## خیر و شر کے خارجی داعیات

تقویت پہنچانے والے کچھ داعیات خیر و شر خارج میں بھی موجود ہیں۔ بقول علامہ اقبال مرحوم:

دنیا کو ہے پھر معرکہ روح و بدن پیش

تہذیب نے پھر اپنے دزدوں کو ابھارا

اللہ کو پامردی مومن پر بھروسہ

ابلیس کو یورپ کی مشینوں کا سہارا!

لیکن یہ بات اچھی طرح سمجھ لینے کی ہے کہ اصل اور فیصلہ کن اہمیت داخلی کشاکش ہی کی

ہے، خارجی داعیات محض تقویت کے موجب ہو سکتے ہیں خواہ وہ خیر کی جانب تشویق و ترغیب

پر مشتمل ہوں خواہ شر کی طرف تھریں و تھریں پر چنانچہ کسی داعی شرحتی کہ ابلیس لعین و شیطان جہیم

سہک کو یقوت و اختیار ہے کہ وہ کسی انسان کو باجبر برائی پر مائل کر سکے؛ لہذا آیت قرآنی:

۱- اِنَّ عِبَادِي لَیْسَ لَكَ عَلَیْهِمْ

جو میرے بند سے ہیں تیرا ان پر کچھ

سُلْطَانٌ اِلَّا مَنِ اتَّعَلَكَ

زور نہیں؛ سوائے اس کے جس نے

مِنَ الْغَوِیِّنَ۔

خود ہی تیری پیروی کی جہلکے ہوؤں

میں سے!

(سورۃ الحج: ۴۲)

۲- اِنَّهُ لَیْسَ لَكَ سُلْطَانٌ

اسے (ابلیس کو) کوئی اختیار حاصل نہیں

عَلَى الَّذِیْنَ اٰمَنُوْا وَعَلَىٰ

ہے ان پر جو ایمان رکھتے ہیں اور اپنے

رَبِّهِمْ يَتَوَكَّلُونَ ۝

زب پر بھروسہ کرتے ہیں!

(سورۃ النحل : ۹۹)

اور نہ ہی کسی داعی خیر حتیٰ کہ سید الاولین والآخرین، خاتم النبیین و آخر المرسلین صلی اللہ علیہ وسلم کو یہ اختیار حاصل تھا کہ جسے چاہتے ہدایت سے نواز دیتے: از روئے آیت قرآنی:

إِنَّكَ لَا تَهْدِي مَنْ أَحْبَبْتَ

(اے نبی!) تو راہ پر نہیں لاسکتا جسے

وَلَكِنَّ اللَّهَ يَهْدِي مَنْ يَشَاءُ

چاہے، بلکہ اللہ ہی جسے چاہتا ہے

(سورۃ القصص : ۵۶) ہدایت دیتا ہے۔

خیر اور شر کے ان خارجی داعیوں میں سے جہاں تک شر کے داعیوں کا تعلق ہے انہیں تو سب جانتے ہیں یعنی ابلیس اور اس کی صُلبی و معنوی ذریت انسانوں میں سے بھی اور جنوں میں سے بھی! جن کے بارے میں قرآن میں بھی وضاحت ہے کہ:

إِنَّهُ يَرَاكُمْ هُوَ وَقَبِيلُهُ

وہ (ابلیس لعین) دیکھتا ہے تم کو

مِنْ حَيْثُ لَا تَرَوْنَهُمْ

اور اس کے ہم جنس بھی۔ جہاں سے

(سورۃ الاعراف : ۲۷) تم ان کو نہیں دیکھتے!

اور حدیث نبوی میں بھی تصریح ہے کہ "إِنَّ الشَّيْطَانَ يَجْجِي مِنَ الْإِنْسَانِ مَجْجَى الدَّمِ!" (صحیح بخاری) یعنی شیطان انسان کے وجود میں خون کے مانند سرائیت کر جاتا ہے، لیکن داعیان خیر کے بارے میں یہ حقیقت بہت سے لوگوں کی نگاہوں سے اوجھل ہے کہ ملائکہ حیاتِ ذمیومی کے دوران اصحاب خیر اور اہل حق کے لیے تقویت و تثبیت کا ذریعہ بنتے ہیں اور جس طرح شیاطین جن و انس انسان کے نفسانی داعیات کی تحریک و اشتعال کا سبب بنتے ہیں اسی طرح ملائکہ انسان کی روح ملکوتی میں نشاط و اہتزاز کا ذریعہ بنتے ہیں اور معرکہ حق و باطل کے دوران اہل حق کے قلبی سکون و اطمینان اور عملی ثبات و استقلال کا سبب بنتے ہیں۔ لہذا آیت قرآنی:

۱- هُوَ الَّذِي يُصَلِّيٰ عَلَيْكُمْ  
وَمَلَائِكَةُ يُخَرِّجُكُمْ مِنَ  
الظُّلُمَاتِ إِلَى النُّورِ۔  
وہی (اللہ) ہے جو رحمت بھیجتا ہے تم پر  
اور اس کے فرشتے بھی، تاکہ نکالے  
تہیں اندھیروں سے اُجالے میں!

(سورۃ الاحزاب: ۴۳)

۲- اذِیُوْحٰی رَبِّکَ اِلٰی الْمَلَائِکَۃِ  
اِنِّیْ مَعَكُمْ فَاتَّبِعُوْا الَّذِیْنَ اٰمَنُوْا۔  
ساتھ میں ہیں دلوں کو جمائے رکھو اہل ایمان کے!  
جب وحی (کے ذریعے حکم، فرما رہا تھا  
تیرا رب فرشتوں کو کہ میں تمہارے  
ساتھ ہوں اور تم ان لوگوں کے ساتھ  
جو ایمان لائے ہیں۔)

(سورۃ الانفال: ۱۲)

۳- اِنَّ الَّذِیْنَ قَالُوْا رَبَّنَا اللّٰهُ  
ثُمَّ اسْتَقَامُوْا سَنَزِلْ عَلَیْهِمْ  
الْمَلَائِکَةَ الْاَتْحَافُوْا وَلَا تَحْزَنُوْا  
وَابْشُرُوْا بِالْجَنَّةِ  
الَّتِیْ کُنْتُمْ تُوعَدُوْنَ ۗ نَحْنُ  
اَوْلِیَاؤُكُمْ فِی الْحَیْوةِ الدُّنْیَا  
وَفِی الْاٰخِرَةِ۔  
ہمارا رب ہے پھر اس پر جم گئے۔  
ان پر نازل ہوتے ہیں فرشتے کہ نہ  
خائف ہو نہ غمگین اور خوشخبری حاصل  
کر دو اس جنت کی جس کا تم سے وعدہ  
کیا گیا تھا۔ ہم ہیں تمہارے ساتھی  
اور مددگار دنیا کی زندگی میں بھی اور  
وفاقی آخرت میں بھی!

(سورۃ حسہ السجدہ: ۳۱-۳۲)

اب ہم موضوع زیر بحث کی بحثِ اول کے آخری نقطے تک  
پہنچ گئے ہیں جو یہ ہے کہ جس طرح انسان کے اصل داخلی

داعیاتِ خیر و شر ہیں اس کے لطائفِ نفس و روح، لیکن اصل حجتِ داخلی بنتی ہیں استعدادِ  
سمع و بصر و قفل و تفکر اور حسِ اخلاقی اور تفقہ قلبی جنہیں انسان کی مسولیت کی اساساتِ اصلیہ  
کہا جاسکتا ہے اسی طرح اصل خارجی داعیانِ خیر و شر تو ہیں علی الترتیب ملائکہ کرام اور الملیس  
اور اس کی ذریتِ مُصلی و معنوی لیکن اس ضمن میں اتمامِ حجت ہوتا ہے اجرائے وحی، تنزیلِ کتب

بعثت انبیاء اور ارسال رُسل سے جن کی حیثیت ہے حجتِ خارجی کی اور جن کا مجموعی نام ہے ایمان بالرسالت!

چنانچہ ارشاد ہوتا ہے :-

۱- رُسُلًا مُّبَشِّرِينَ وَمُنذِرِينَ  
لِيَلَّا يَكُونَ لِلنَّاسِ عَلَى  
اللَّهِ حُجَّةٌ بَعْدَ الرُّسُلِ وَكَانَ  
اللَّهُ عَزِيزًا حَكِيمًا ۝

(بھیجے اللہ نے) رسول بشارت دینے  
والے اور خبردار کرنے والے تاکہ نہ  
رہے لوگوں کے پاس کوئی عذر و دلیل  
اللہ کے (محاسبہ کے) مقابلے میں۔ اور

(سورة النساء: ۱۶۵)

اللہ تو ہے ہی زبردست اور کمال حکمت والا!

۲- يَا هَلْ أَكْتَبَ قَدْ جَاءَكُمْ  
رَسُولُنَا يَبِينُ لَكُمْ عَلَى  
فِتْنَةٍ مِنَ الرُّسُلِ أَنْ تَقُولُوا  
مَا جَاءَنَا مِنْ بَشِيرٍ وَلَا نَذِيرٍ  
فَقَدْ جَاءَكُمْ بَشِيرٌ وَنَذِيرٌ  
وَاللَّهُ عَلَى كُلِّ شَيْءٍ قَدِيرٌ ۝

اے اہل کتاب! تمہارے پاس آگیا ہے  
ہمارا رسول جو واضح کر رہا ہے تم پر  
(ہماری ہدایت) اس کے باوجود  
کہ (عارضی طور پر) منقطع ہو چکا تھا  
سلسلہ رسالت مبادا تم کہو کہ نہیں آیا  
ہمارے پاس کوئی بشارت دینے والا اور  
خبردار کرنے والا۔ تو اب آگیا ہے تمہارے

(سورة المائدہ: ۱۹۰)

پاس بشارت دینے والا اور خبردار کرنے والا۔ اور اللہ کو تو ہر چیز پر قدرت حاصل ہے ہی!

گویا بعثت انبیاء اور ارسال رسل کی اصل غرض و غایت ہے تمام حجت اور قطع عذر  
تاکہ انسان پر اللہ کی جانب سے آخری حجت قائم ہو جائے اور اس کے پاس اپنی غلط روی  
یا حج عملی کے لیے کوئی عذر اور بہانہ باقی نہ رہ جائے۔

یہاں اس حقیقت کو پھر ذہن میں تازہ کر لیا جائے کہ جس طرح خیر و شر کے دوسرے  
خارجی داعیات کو انسان پر کوئی اختیار و اقتدار حاصل نہیں بلکہ ان کی حیثیت محض ترغیب و





(سورۃ الفاشیہ: ۲۱-۲۲) پر داروغہ تو ہونہیں (کہ ضرور ہدایت پر لے آؤا)

اور ان سب کا مجموعی حاصل یہ ہے کہ انسان پر ایک خارجی گواہی اور شہادت قائم ہو جاتی ہے۔ چنانچہ کار رسالت کی تعبیر کے لیے سب سے زیادہ جامع اصطلاح 'شہادت' کی ہے اور فریضہ رسالت کا اصل حاصل شہادت علی الناس ہی ہے اس دنیا میں بھی اور آخرت میں بھی بھجوائے آیات قرآنی:

۱- اِنَّا ارْسَلْنَا اِلَيْكُمْ رَسُولًا  
شَاهِدًا عَلَیْكُمْ كَمَا  
ارْسَلْنَا اِلَى فِرْعَوْنَ رَسُولًا ه  
(سورۃ المزمل: ۱۸)

ہم نے بھیج دیا ہے تبارے پاس ایک  
رسول گواہ بنا کر تم پر جیسے کہ ہم نے بھیجا  
تھا ایک رسول فرعون کی جانب!

۲- لِيَكُونَ الرَّسُولُ شَهِيدًا  
عَلَيْكُمْ وَتَكُونُوا شُهَدَاءَ عَلَی  
النَّاسِ (سورۃ الحج: آفری آیت)

تاکہ ہو جائیں رسول گواہ تم پر - اور  
ہو جاؤ تم گواہ پوری نوع انسانی پر!

۳- فَكَيْفَ اِذَا جِئْنَا مِنْ كُلِّ  
اُمَّةٍ لِّشَهِيدٍ وَجِئْنَا بِكَ  
عَلَى هٰؤُلَاءِ شَهِيدًا -

تو کیا ہو گا اس وقت جبکہ ہم بلائیں گے  
ہر گروہ میں سے ایک گواہ - اور بلائیں  
گے آپ کو (اے نبی) بطور گواہ ان کے

(سورۃ النسا: ۴۱) خلافت!

حاصل کلام یہ ہے کہ بعثت انبیاء کی غرض اصلی اور ارسال رسل کا مقصد عمومی ہے  
انسانوں پر تمام حجت اور قطع عذر بذریعہ تبلیغ و دعوت، تلقین و نصیحت، وعظ و تذکیر اور انذار و  
تبشیر جن کا مجموعی حاصل ہے "شہادت علی الناس"!

چنانچہ یہی ہے نبی اکرم صلی اللہ علیہ وسلم کی بعثت کا مقصد اولین -  
بھجوائے آیت قرآنی:

يَا أَيُّهَا النَّبِيُّ إِنَّا أَرْسَلْنَاكَ  
شَاهِدًا وَمُبَشِّرًا وَنَذِيرًا  
وَدَاعِيًا إِلَى اللَّهِ بِإِذْنِهِ  
وَسَوَاجِدًا مُنِيبًا

اے نبی! ہم ہی نے بھیجا ہے تمہیں بنا  
کر گواہ اور بشارت دینے والا اور  
خبردار کرنے والا اور بلائے والا  
اللہ کی طرف اس کے حکم سے اور روشن

(سورۃ الاحزاب: ۴۵-۴۶) چراغ (ہدایت)

گو یا معلم و مبلغِ مرئی و منزکی، مُبَشِّر و منذر اور داعی و شاہد کی کھلم  
حیثیتیں مشترک ہیں۔ آنحضرت صلی اللہ علیہ وسلم اور جملہ انبیاء و رسل  
علیہم السلام میں اگرچہ ان اعتبارات سے بھی "ع" ہر گلے رنگ و  
نور سے دیکر است "ا" کے مصداق ہر نبی اور رسول کا اپنا ایک منفرد  
رنگ بھی ہے، اور اس گلہ سے میں بھی ایک امتیازی شان اور بلند و  
بالا مقام ہے۔ سید الاولین و الاخرین صلی اللہ علیہ وسلم کا اہتمام  
بِحیثیت خاتم النبیین و آخر المرسلین جن پر نبوت و رسالت کا اختتام  
ہی نہیں، اتمام و اکمال بھی ہوا ہے۔ آپ کے مقصدِ بعثت کی  
امتیازی شان کچھ اور ہی ہے جس کا بیان آگے آئیگا!

# بعثتِ محمدی

عَلَيْهِ سَلَامٌ

## کی اتامی و تکمیلی شان

نبی اکرم صلی اللہ علیہ وآلہ وسلم کے مقصدِ بعثت کی امتیازی شان کے بیان میں جو الفاظِ قرآن حکیم میں تین مقامات پر وارد ہوئے ہیں وہ یہ ہیں:

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَاهِرَهُ عَلَى الَّذِينَ كَفَرُوا

اور یہ بات نہایت اہم ہے کہ یہ الفاظ نبی اکرم صلی اللہ علیہ وسلم کے ذکر میں قرآن مجید میں تین بار اس شان کے ساتھ وارد ہوئے ہیں کہ ان میں ایک شونے کا بھی فرق نہیں بنے جبکہ پورے قرآن مجید میں یہ الفاظ کسی دوسرے نبی یا رسول کے لیے ایک بار بھی استعمال نہیں ہوئے۔

ان الفاظِ مبارکہ پر امام الہند حضرت شاہ ولی اللہ دہلویؒ نے اپنی مشہور تالیف ”إزالة الخفاء عن خلافة الخلفاء“ میں مفصل کلام کیا ہے اور انہیں نبی اکرم صلی اللہ علیہ وسلم کے مقصدِ بعثت کی تعیین کے ضمن میں مرکزی اہمیت کا حامل قرار دیا ہے۔ اسی طرح مولانا عبید اللہ سندھی مرحوم نے بھی ان الفاظ کو بین الاقوامی اسلامی انقلاب کا عنوان قرار دیا ہے۔ بہر نوع آنحضرت صلی اللہ علیہ وسلم کی بعثت کے اتامی اور تکمیلی مقصد کے فہم کے لیے

سورۃ التوبہ، ۳۳، سورۃ الفتح، ۲۸، اور سورۃ الصف، ۹-۱۰ ترجمہ: وہی ہے اللہ جس نے بھیجا اپنے رسول (محمد) کو الہدیٰ اور دین حق کے ساتھ تاکہ غالب کر دے اُسے کُل دین پر۔

ان الفاظ مبارکہ پر غور و تدبیر لازمی ہے۔

ان الفاظ پر تو تبرک و توجہ مرکوز کیجئے تو سب سے پہلی بات جو سامنے آتی ہے وہ یہ ہے کہ آنحضرت صلی اللہ علیہ وسلم کو دو چیزیں دے کر بھیجا گیا ایک ”الہدیٰ“ اور دوسرے ”دین حق“۔

”الہدیٰ“ کو وسیع لغوی مفہوم پر رکھیے تب بھی بات غلط نہ ہوگی لیکن نظر قرآنی کی مدد سے اس کی مراد کے تعین کی کوشش کی جائے

تو وہ ہے قرآن حکیم۔ اس لیے کہ وہی ”هُدًى لِّلْمُتَّقِينَ“ بھی ہے اور ”هُدًى لِّلنَّاسِ“ بھی۔ اور اسی کی شان میں یہ الفاظ بھی وارد ہوئے ہیں کہ ”وَلٰكِنْ جَعَلْنَاهُ نُوْرًا فَهَدٰى يَسِّرُ مَن تَشَاءُ مِنْ عِبَادِنَا“ اور یہ بھی کہ ”اِنَّ هٰذَا الْقُرْآنَ يَهْدِى لِّلَّتِىْ هِىَ اٰقَوْمٌ“ اور وہی ہے کہ جسے جنوں کے ایک گروہ نے سنا تو فوراً پکار اٹھے کہ ”اِنَّا سَمِعْنَا قُرْآنًا عَجَبًا يَهْدِىْ اِلَى الرُّشْدِ فَاٰمَنَّا بِهٖ“

مزید برآں سورۃ الحدید کی آیت ۲۵ میں ارسالِ رسل کے ضمن میں فرمایا کہ:

لَقَدْ اَرْسَلْنَا رُسُلَنَا  
بِالْبَيِّنَاتِ وَاَنْزَلْنَا مَعَهُمْ  
تَعْلِيْمَاتٍ اَوْرُشُوْنٌ لِّشَانِيُوْنِ  
ہم نے بھیجا اپنے رسولوں کو واضح

سورۃ البقرہ: آیت ۲ ”ہدایت پر مہیزگاروں کے لیے“  
سورۃ البقرہ: آیت ۱۸۵ ”ہدایت پوری نوعِ انسانی کے لیے“  
سورۃ الشوریٰ: آیت ۵۲ ”لیکن بنا دیا ہم نے اُسے روشنیِ ہدایت دیتے ہیں اس کے ذریعے  
جسے چاہیں اپنے بندوں میں سے“

سورۃ بنی اسرائیل: آیت ۹ ”یقیناً یہ قرآن راہ دکھاتا ہے وہ جو سب سے سیدھی ہے“  
سورۃ الجن: آیت ۲۱: ”ہم نے سنا ایک قرآن بہت اچھا، جو ہدایت دیتا ہے بھلائی کی طرف“  
تو ہم ایمان لے آئے اُس پر“

## الْكِتَابَ وَالْمِيزَانَ

کے ساتھ اور اتاری ان کے ساتھ

کتاب اور میزان۔

ظاہر ہے کہ اس آیہ مبارکہ میں جس طرح ”الْمِيزَانَ“ کو ”دِينِ الْحَقِّ“ کے قائم مقام کی حیثیت حاصل ہے اسی طرح ”الْكِتَابَ“ ٹھیک اس مقام پر وارد ہوا ہے جہاں آیہ زیر بحث میں ”الْهُدَى“ کا لفظ آیا ہے۔ گویا ”الْهُدَى“ سے مراد بعثتِ مُحَمَّدیؐ کے ضمن میں سوائے ”الْقُرْآنِ“ کے اور کچھ نہیں۔ (واضح رہے کہ سورۃ الحديد اُمُّ الْمُسَبِّحَاتِ کا درجہ رکھتی ہے۔ اور اس کی اسی ایک آیت کی شرح کی حیثیت رکھتی ہے پوری سورۃ الصَّفّ جس کی مرکزی آیت وہی ہے جس میں زیر بحث الفاظ مبارکہ وارد ہوئے ہیں)۔

”دِينِ الْحَقِّ“ اسی طرح ”دِينِ الْحَقِّ“ کو بھی خواہ ظاہری ترکیبِ اضافی پر محمول کر لیا جائے گویا اس کا ترجمہ کیا جائے ”حق کا دین“ خواہ اُسے ترکیبِ توصیفی شکلِ ترکیب

اضافی مان کر ترجمہ کر لیا جائے ”سچا دین“ (جیسا کہ اکثر مترجمین نے کیا ہے!) معنی و مراد کے اعتبار سے کوئی فرق واقع نہیں ہوتا جو بہر صورت ایک ہی ہیں یعنی ”اللہ کا دین“ اس لیے کہ سچا دین سوائے اللہ کے اور کس کا ہو سکتا ہے اور ذاتِ حق بھی ذاتِ باری سبحانہ و تعالیٰ کے سوا اور کس کی ہے؟ لہذا آیتِ قرآنی:

۱- ذٰلِكَ بِاَنَّ اللّٰهَ هُوَ الْحَقُّ

یہ اس لیے کہ ایک اللہ ہی تو ہے

(سورۃ الحج: ۶۲، ۶۳)

”حق“۔ (یعنی کامل حق یا سراپا حق)

۲- وَيَعْلَمُونَ اَنَّ اللّٰهَ هُوَ الْحَقُّ

اور وہ خوب جانتے ہیں کہ صرف اللہ

(سورۃ النور: ۲۵)

ہی بے کھلا ”حق“۔

گویا ”دِينِ الْحَقِّ“ بالکل مساوی و مترادف ہے ”دِينِ اللّٰهِ“ کے! (اور عجیب بات ہے کہ قرآن حکیم میں تین ہی بار آیتِ زیر بحث کے ضمن میں دینِ الحق کی ترکیب استعمال ہوئی ہے

اور پورے قرآن میں ٹھیک تین ہی مرتبہ دین اللہ کے الفاظ وارد ہوئے ہیں! لفظ "دین" پر توجہ کو مرکوز کیجئے تو عربی لغت میں اس کا اساسی مفہوم بالکل وہی ہے جس میں یہ لفظ "اساس القرآن" یعنی سورۃ فاتحہ کی تیسری آیت میں مستعمل ہوا ہے یعنی بدلہ (جو لامحالہ نیکی کا جزا کی صورت میں ہوگا اور بدی کا سزا کی شکل میں)

چنانچہ قرآن حکیم کی ابتدائی سورتوں میں یہ لفظ بغیر کسی اضافی یا توصیفی ترکیب کے اپنی سادہ ترین صورت میں بدلے اور جزا و سزا ہی کے معنی میں استعمال ہوا ہے جیسے:

- ۱- اَرۡءَیْتَ الَّذِیۡ یُکَذِّبُ بِالۡدِیۡنِ - تم نے دیکھا اسے جو جھٹلاتا ہے جزا و سزا کو؟ (سورۃ الماعون: ۱)
- ۲- فَمَا یُکَذِّبُکَ بَعْدَ بِالۡدِیۡنِ - تو اس کے بعد کیا چیز آمادہ کرتی ہے تجھے جزا و سزا کے جھٹلانے پر؟ (سورۃ التین: ۷)
- ۳- کَلَّا بَلۡ یُکَذِّبُوۡنَ بِالۡدِیۡنِ - کوئی نہیں، بلکہ تم جھٹلاتے ہو جزا و سزا کو! (سورۃ الانفطار: ۹)

اور سورۃ الفاتحہ کے علاوہ مختلف مقامات پر بارہ مرتبہ آیا ہے یہ لفظ 'دین' کی اضافت کے

۱۷ سورۃ آل عمران: آیت ۸۳، سورۃ النور: آیت ۲، سورۃ النصر: آیت ۲۔

۱۸ یہاں چاہیں تو عربی کی کباوت "کَمَا تَدِیۡنُ تَدَّ اَنَّ" (جیسا کرو گے ویسا بھرو گے) اور دیوان حماس کے مشہور مصرعہ کے الفاظ "دِنَّا هُمْ كَمَا دَانُوْا" (ہم نے اُن کے ساتھ وہی کچھ کیا جو انہوں نے ہمارے ساتھ کیا تھا، بھی ذہن میں مستحضر کر لیں اور اسے بھی ک عربی میں 'دین' کہتے ہیں قرص کو جس کا لوٹا یا جانا لازم ہوتا ہے۔

۱۹ جیسا کہ آنحضرت صلی اللہ علیہ وسلم نے فرمایا: "شَوَّلْتُ جَزْوَنَ بِالۡاِحْسَانِ اِحْسَانًا وَبِالسُّوۡءِ سُوۡءًا" (پھر لازماً تمہیں بدلہ دیا جائے گا جھلاتی کا جھلا اور بُرائی کا بُرا!)

ساتھ یوم قیامت کے معنی میں یعنی بدلے یا جزاء و سزا کا دن!

پھر چونکہ بدلے اور جزاء و سزا کا تصور لازماً متلزم ہے کسی قانون اور ضابطے اور اس کی اطاعت و متابعت کے تصور کو، لہذا لفظ 'دین' نے بھی جب اپنی اصل لغوی اس سے اٹھ کر قرآنی اصطلاح کی صورت اختیار کی تو اس میں اولاً اطاعت کا مفہوم پیدا ہوا۔ چنانچہ قرآن حکیم میں دو مرتبہ 'مُخْلِصًا لِّلدِّينِ' اور ایک بار 'مُخْلِصًا لِّلدِّينِ' اور چوتھے مرتبہ 'مُخْلِصِينَ لِّلدِّينِ' کے الفاظ اطاعت اور بندگی و فرمانبرداری کو اللہ تعالیٰ کے لیے خاص کر لینے ہی کے مفہوم میں آئے ہیں جن میں مزید زور اور تاکید کے لیے کہیں کہیں اضافہ کیا جاتا ہے 'حَنِيفًا' یا 'حُنَفَاءَ' کے الفاظ کا۔ اور یہی مفہوم ہے قرآن حکیم کے ان الفاظ مبارکہ کا کہ: 'الَّا لِلّٰهِ الدِّينُ الْخَالِصُ' (سورۃ الزمر: ۳) اور 'وَلِلّٰهِ الدِّينُ وَاَصْبًا' (سورۃ نمل: ۵۲) اور بالآخر اس نے نظام اطاعت کی صورت اختیار کر لی جس کی اضافت حقیقی تو اس ذات کی طرف ہوتی ہے جسے مطاع مان کر نظام زندگی کا تفصیلی ڈھانچہ اور ضابطہ تیار کیا گیا ہو جیسے سورۃ یوسف میں فرمایا:

كَذٰلِكَ كِدْنَا لِيُوسُفَ مَا  
كَانَ نَبِيًّا خُذْنَا خَاةً فِي  
دِيْنِ الْمَلِكِ -

اس طرح ہم نے تدبیر کر دی  
یوسف کے لیے درز بادشاہ کے  
قانون کی رو سے وہ مجازت تھے کہ اپنے

(سورۃ یوسف: آیت ۷۶) بھائی کو روک سکتے۔

گویا مصر کے اس دور کے رائج الوقت نظام ملکیت کو جس میں مطاع مطلق کی حیثیت بادشاہ یا ملک کو حاصل تھی قرآن حکیم "دین ملک" سے تعمیر کرتا ہے۔ اور ٹیکہ اسی مفہوم (SENSE: میں قرآن مجید نے استعمال کیے ہیں "دین اللہ" کے الفاظ سورۃ النصر میں:

اِذَا جَاءَ نَصْرُ اللّٰهِ وَانْفُخَ  
حَبَّ اَنَّى اللّٰهِ كِي مَدِّدٍ اَوْ فَتْحِ



وَرَأَيْتَ النَّاسَ يَدَّخُلُونَ  
 اور دیکھ لیا تم نے لوگوں کو داخل ہوتے  
 فِي دِينِ اللَّهِ أَهْوَاجًا  
 ہوئے اللہ کے دین میں فوج در فوج۔

گویا آنحضرت صلی اللہ علیہ وسلم کی بیس سال سے زائد جدوجہد کے نتیجے میں جب عرب میں یہ صورت حال پیدا ہو گئی کہ اللہ ہی کو مطاع مطلق مان لیا گیا اور لوگ بوق در بوق اور گروہ در گروہ اس کے نظام اطاعت میں داخل ہوتے چلے گئے تو اسے قرآن مجید نے ”دین اللہ“ کے الفاظ سے تعبیر کیا۔ (اور اس اعتبار سے دیکھا جائے تو ہرگز غلط نہ ہوگا اگر دور جدید کے محبوب و مقبول طرز حکومت یعنی جمہوریت کو جس میں غلط یا صحیح بہر حال نظری طور پر حاکمیت کے حامل قرار دیئے جاتے ہیں، جمہور تعبیر کیا جائے دین الجمہود کے الفاظ سے!)

البتہ قرآن حکیم میں ’دین کی ایک دوسری نسبت و اضافت بھی بجزرت وارد ہوئی ہے جسے اضافت مجازی قرار دیا جانا چاہیے جسے ”دینی“ یا ”دینکم“ یا ”دینہم“۔ یہ اس اعتبار سے ہے کہ انسان نے جس نظام اطاعت کو قبول کر لیا ہو یا جس کے تحت وہ زندگی گزار رہا ہو وہ گویا ’اس کا دین بن گیا۔ (اسی مجازی نسبت کی مثال ہے اس مشہور دعا کے الفاظ میں: اَللّٰهُمَّ النَّصْرَ مَنْ نَصَرَ دِينَ مُحَمَّدٍ... الخ اسلام اصلاً تو دین اللہ ہے لیکن مجازاً دین محمد بھی ہے۔ اس اعتبار سے بھی کہ اس دین کے لانے والے وہی ہیں، وَجَدَاهُ اَبَاءَنَا وَاُمَّهَاتُنَا،

حاصل کلام یہ کہ ”دین الحق“ سے مراد ہے ”دین اللہ“ یعنی وہ نظام زندگی جو اللہ تعالیٰ کی اطاعت کُلّی و مطلقہ کی بنیاد پر قائم ہو اور یہ دراصل خاتم النبیین و آخر المرسلین

لے بقول علامہ اقبال مرحوم سے

دیو استبداد جمہوری قبایں پائے کوب تو سمجھا ہے یہ آزادی کی ہے نیلم پری!

صلی اللہ علیہ وسلم کو عطا شدہ اتمامی و تکمیلی صورت ہے اس "الْبِرَّان" کی جو تاریخ انسانی کے مختلف ارتقائی مراحل پر قدرے مختلف صورتوں میں عطا ہوتی رہی تھی سابق رسولوں کو: عَلٰی نَبِيِّنَا وَعَلَيْهِمُ الصَّلٰوةُ وَالسَّلَامُ! اور اس اعتبار سے اس کی حیثیت ہے اس نظام عدل اجتماعی کی جس میں ہر ایک کے حقوق و فرائض کا صحیح صحیح تعین کر دیا گیا ہے۔ تاکہ لوگ قائم رہیں اس نظام قسط پر:

آفری بعثت کے لئے وقت کی تعیین و انتخاب میں حکمت  
مزید غور کرنے سے معلوم ہوتا

ہے کہ ختم نبوت اتمام نعمت شریعت اور تکمیل دین حق کے لیے وقت کے انتخاب میں جو حکمت الہی کارفرما ہے اس کے جانب بھی انہی دو الفاظ سے رہنمائی ملتی ہے۔ اس لیے کہ بعثت محمدی علی صاحبہا الصلوٰۃ والسلام کا زمانہ نوع انسانی کی تاریخ کا وہ دور ہے جس میں دو ہی اعتبارات سے نسل انسانی گویا عہد طفولیت سے نکل کر بلوغ کو پہنچی تھی؛

۱۔ ایک اس اعتبار سے کہ عقل انسانی اپنی نچنگی کو پہنچ گئی تھی اور انسان بحیثیت انسان جو کچھ سوچ سکتا تھا سوچ چکا تھا۔ یا یوں کہہ لیں کہ نسل انسانی عقلی و فکری اعتبار سے بالغ ہو گئی تھی۔ محترم پروفیسر یوسف سلیم چشتی مرحوم و مغفور جنہوں نے مذاہب عالم، فلسفہ، تصوف اور علم کلام کا نہایت وسیع مطالعہ کیا، گواہی دیتے ہیں کہ تاریخ انسانی کے بارہ سو سال یعنی چھ سو سال قبل مسیح سے چھ سو سال بعد مسیح تک کا عرصہ فکر انسانی کے عہد طفولیت سے نکل کر عقل و شعور کی نچنگی تک پہنچنے کا زمانہ ہے۔ چنانچہ اس عرصے کے دوران میں تمام مذاہب عالم بھی پیدا ہو چکے تھے اور تمام مکاتب فلسفہ بھی وجود میں آچکے تھے۔ اس کے بعد مادی علوم نے ضرورت ترقی کی ہے اور انسانی معلومات کا دائرہ یقیناً نہایت وسیع ہوا ہے

لیکن فکر کے میدان میں ہرگز کوئی ترقی نہیں ہوئی۔ چنانچہ نہ کوئی واقعہ نیا مذہب وجود میں آیا ہے نہ حقیقتاً جدید مکتب فکر یا مدرسہ فلسفہ۔ اور فلسفہ جدید کے نام سے بھاری بھکم عنوانات اور اصطلاحات کے ساتھ جو مکاتب فکر سامنے آئے ہیں ان کی حیثیت نسی توپوں میں تانی شراب کے سوا اور کچھ نہیں۔۔۔۔۔۔ اب اگر یہ صحیح ہے، اور یقیناً صحیح ہے تو صاف سمجھ میں آتا ہے کہ ساتویں صدی عیسوی ہی موزوں و مناسب تھی اس کے لیے کہ حج "نورِ انساں" را پیام آفرین، یعنی قرآن حکیم "المہدی" بنا کر نازل کر دیا جاتا اور اس کی ابدالاً باد ہمک حفاظت کا اہتمام و انتظام بھی کر دیا جاتا کہ نورِ انسانی کی فکری رہنمائی کا مستقل سامان ہو جائے۔ یہی وجہ ہے کہ قرآن حکیم ان دعاوی کے ساتھ نازل ہوا کہ:

۱- اِنَّ هٰذَا الْقُرْآنَ يَهْدِي لِلَّسٰتِي

یقیناً یہ قرآن رہنمائی کرتا ہے اس راہ

ہی اَقْوَمُ (سورۃ الاسراء: ۹)

کی طرف جو سب سے سیدھی ہے۔

۲- وَيَا لِحَقِّ اَنْزَلْنَاهُ

اور اس قرآن کو ہم نے حق ہی

وَيَا لِحَقِّ نَزَّلْنٰهُ

کے ساتھ نازل فرمایا۔ اور حق ہی

کے ساتھ وہ نازل ہوا۔

(سورۃ الاسراء: ۱۰۵)

۳- قُلْ لِيْنَ اجْتَمَعَتِ الْاِنْسُ

کہہ دو کہ اگر مجتمع ہو جائیں تمام انساں

وَالْحِجْنُ عَلٰى اَنْ يَّاْتُوْا بِمِثْلِ

اور تمام جن اس پر کہ لے

هٰذَا الْقُرْآنِ لَا يَأْتُوْنَ

آئیں اس جیسا قرآن تو نہ لایا ہیں

بِمِثْلِهِ وَلَوْ كَانَ بَعْضُهُمْ

گے اس کا مثل خواہ وہ سب ایک

لِبَعْضٍ ظَهِيرًا ۝

دوسرے کے لیے مددگار اور حمایتی

بن جائیں۔

(سورۃ الاسراء: ۸۸)

اور اس نے پوری نورِ انسانی کو بار بار چیلنج کیا کہ:

وَ اِنْ كُنْتُمْ فِي رَيْبٍ مِّمَّا

اور اگر ہو تم شک میں اس

نَزَلْنَا عَلٰی عَبْدِنَا مَا نَزَّلْنَا  
کے بارے میں جو نازل فرمایا ہے ہم  
سُورَةً مِّنْ مِّثْلِهِ۔  
نے اپنے بند سے پر تو لے آؤں

(سورۃ البقرہ : ۲۳) جیسی ایک ہی سورت!

افسوس کہ تاحال قرآن حکیم کے وجہ اعجاز میں سے اصل تو جُزء صرف اُس کے ادبی و لغوی محاسن اور انداز و اسلوب کی مٹھاس گویا فصاحت و بلاغت ہی پر صرف کی جاتی رہی ہے اور ساری بحث الفاظ کی موزونیت، تراکیب کی چستی اور اصوات کے آہنگ ہی کے گرد گھومتی رہی ہے۔ اور اس کے فکر کی جانب کوئی توجہ ہوتی بھی ہے تو نہایت بھونڈے انداز میں یا اس طور کہ کبھی ارسطو کی منطق کو اس پر حاکم بنا کر لا بٹھایا گیا اور کبھی جدید سائنسی نظریات کی بیڑیاں اُس کے قدموں میں ڈال دی گئیں درآں حالیکہ ابھی وہ خود نہایت خام اور ناپختہ حالت میں تھے۔

واضح رہنا چاہیے کہ قرآن اصلاً "الْهُدٰی" ہے اور اس کا اصل اعجاز اس کی 'فکری و عملی رہنمائی' ہی میں مضمر ہے اور یہ انسان کو اس وقت عطا کیا گیا جب فکر انسانی بطور خود (AS SUCH) اپنی آفریں بلندیوں کو چھو چکی تھی! گویا انسان عقلی اور فکری اعتبار سے 'بالغ' ہو گیا تھا!

۲۔ آفریں بعثت کے لیے وقت کے انتخاب میں دُورِ پراپلو جو سامنے آتا ہے وہ یہ ہے کہ ساتویں صدی عیسوی تک انسان کا اجتماعی شعور بھی نچتہ ہو چکا تھا اور انسان کی نسبت اجتماعی عیب بھی ارتقار کے جملہ مراحل طے کر کے گویا اپنے عروج کو پہنچ چکی تھی۔ چنانچہ انسان اولاً قبائلی زندگی اور اُس کے بعد شہری ریاستوں (CITY STATES) کے قیام کے مراحل طے کر چکا تھا اور عظیم سلطنتوں کے دور کا آغاز ہو چکا تھا۔ گویا حیات انسانی پر نظام اجتماعی کی گرفت پوری شدت کو پہنچ چکی تھی، اور انسان کو تمدن و اجتماعیت کے نازک اور پیچ در پیچ مسائل سے سابقہ پیش آچکا تھا۔ مزید برآں اب اُس دور کا آغاز ہونے والا تھا جس میں

فرد بمقابلہ جماعت، مرد بمقابلہ عورت اور سرمایہ بمقابلہ محنت ایسے سچیدہ اور لائیکل مسائل کے ضمن میں انسان کی عقلی ٹھوکروں اور فحری بے اعتدالیوں کے طفیل عالم انسانیت کو موت و حیات کی شدید کشمکش اور TO BE OR NOT TO BE کی سسی اذیت بخش کیفیت سے دوچار ہونا تھا۔ لہذا یہی موزوں وقت تھا کہ انسان کو ایک ایسا نظام عدل اجتماعی عطا کر دیا جائے جو واقعہً ”الْمِيزَان“ کے حکم میں ہو اور تمدن و اجتماعیت کے جملہ نازک اور سچیدہ مسائل میں مختلف پہلوؤں سے راہ و وسط کا تعین کر دے اور معاشرت، معیشت اور سیاست تینوں کے ضمن میں صراطِ مستقیم اور سواۃ السبیل کو پوری طرح واضح کر دے تاکہ نہ معاشرتی بے راہ روی (SOCIAL PERVERSION) کا کوئی امکان باقی رہے نہ معاشی استحصال (ECONOMIC EXPLOITATION) کا اور نہ سیاسی جبر (POLITICAL REPRESSION) کا۔

اور ارسالِ رُسل اور انزالِ کتاب و میزان کا جو مقصد ہمیشہ سے پیش نظر تھا یعنی ”لِيُقِيمَ النَّاسَ بِالْقِسْطِ“ وہ نبی آفرانِ ماب صلی اللہ علیہ وسلم پر تکمیل دینِ حق کے ذریعے ابد الابد تک کے لیے پورا ہو جائے، لہذا آیتِ قرآنی:

الْيَوْمَ اكْمَلْتُ لَكُمْ دِينَكُمْ  
وَأَتَمَمْتُ عَلَيْكُمْ نِعْمَتِي وَ  
رَضِيتُ لَكُمُ الْإِسْلَامَ دِينًا  
آج کے دن میں نے کامل کر دیا  
تمہارے لیے تمہارا دین اور پوری کر  
دی تم پر اپنی نعمت اور پسند کر لیا میں  
نے تمہارے لیے دینِ اسلام کو۔  
(سورۃ المائدہ: ۳)

اب ایک قدم اور آگے بڑھائیے اور ’لِيُظْهِرَهُ‘ پر غور فرمائیے۔ تو بجز اللہ یہاں ’اظہار‘ کے معنی تو متفق علیہ میں یعنی ’غالب کر دینا‘ البتہ

یہاں فعلِ اظہار کے فاعل و مفعول دونوں کے بارے میں ایک سے زائد رائیں موجود ہیں اگرچہ ان سے مراد معنی میں کوئی حقیقی و واقعی فرق واقع نہیں ہوتا۔ چنانچہ ایک رائے یہ ہے کہ یہاں فعلِ اظہار کا فاعل بھی وہی ہے جو فعلِ ارسال کا ہے یعنی اللہ تعالیٰ اور دوسری (حاشیہ اگلے صفحے پر)

رائے یہ ہے کہ 'لِيُظْهِرَهُ' میں ضمیرِ فاعلی رسول کی جانب راجح ہے۔ اس معاملے میں اس اصول سے قطع نظر کہ ضمیر کا مرجع اگر قریب موجود ہو تو دور جانا صحیح نہیں، الا آنکہ کوئی خاص قرینہ موجود ہو، سوال یہ ہے کہ اس سے فرق کیا واقع ہوتا ہے؟ ہمارا ایمان ہے کہ فاعلِ حقیقی تو اللہ تعالیٰ کے سوا اور کوئی ہے ہی نہیں۔ اس کے باوجود عالم واقعہ میں قرآن حکیم کے جملہ اوامرو نواہی کے مخاطب انسان ہی ہیں۔ اور انہی کو دین کے تمام مقاصد کی تکمیل کیلئے اپنا خون پسینہ ایک کرنا لازم ہے۔ چنانچہ اظہارِ دینِ حق کیلئے عالم واقعہ میں بالفعل سعی و جہد اور شہیدِ محنت و شہقت آنحضرت صلی اللہ علیہ وسلم ہی نے کی اگرچہ فاعلِ حقیقی تو ہر آن اللہ ہی ہے

بفحوائے آیتِ قرآنی :

فَلَمْ تَقْتُلُوهُمْ وَلَكِنَّ اللَّهَ	تو انہیں (کفارِ قریش کو) تم نے قتل نہیں کیا بلکہ
قَتَلَهُمْ وَمَا رَمَيْتَ إِذْ	اللہ نے کیا اور (لے نہی) جب تم نے ان پر
رَمَيْتَ وَلَكِنَّ اللَّهَ رَمَىٰ	خاک پھینکی تو تم نے نہیں پھینکی تھی (وہ شہتِ خاک)
(سورۃ الانفال : ۱۷)	بلکہ اللہ نے پھینکی تھی !

کاش کہ وہ لوگ جو تاویل کے اس بودے اور کمزور سے اختلاف کو پہاڑ بنا کر اپنے دینی فرائض کے پورے تصور ہی کو مسخ کر رہے ہیں اور بزعمِ خویش اس دلیل کی بنیاد پر فریضہ اظہارِ دینِ حق ہی سے بری ہو بیٹھے ہیں وہ غور کرتے کہ غزوة بدر کے بعد جب آیت متذکرہ

حاشیہ صفحہ گزشتہ

لہ 'ظہر' کہتے ہیں پیٹھ کو — اور ظاہر استعارۃً غالب کے معنی میں بھی استعمال ہے جیسے قرآن مجید میں سورۃ الصف کے آفرین "فَأَصْبَحُوا ظَاهِرِينَ" (پس وہی ہوئے غالب) اس لیے کہ جو کسی کی پیٹھ پر سوار ہو وہ یقیناً اس پر قابو یافتہ ہے اور غالب رکتابے اور عیاں کے معنی میں بھی اس لیے کہ راکبِ مرکب کی نسبت لازماً نمایاں تر ہوتا ہے! اِظْهَارُ بابِ افعال سے مصدر ہے اور اس میں فعل متعدی کا مفہوم پیدا ہو گیا ہے۔ یعنی ظاہر کر دینا یا غالب کر دینا۔

بالا نازل ہوئی اگر آنحضور صلی اللہ علیہ وسلم اور صحابہ کرام رضوان اللہ تعالیٰ علیہم اجمعین اس سے ظاہر الفاظ پر محمول کرتے ہوئے آئندہ کے لیے سعی و جہد سے دستکش ہو کر بیٹھ رہتے تو تاریخ کا دھارا کس رخ بہتا ہے اور آیا اس صورت میں ہم میں سے کوئی ایک بھی دولت ایمان اور نعمت اسلام سے بہرہ ور ہو سکتا ہے غور کرنا چاہیے کہ کہیں ہم شیطان کے فریب میں تو نہیں آگئے؟ اور صور حال وہ تو نہیں جو "خوئے بد را بہانہ بسیار" کی کہاوت میں بیان ہوئی یا جگر مراد آبادی کے اس شعر میں کہ:

پتی راہیں مجھ کو پکاریں دامن پچڑے چھاؤں گھنیری!

اگر صفائے نیت کے ساتھ حقیقت کو جاننے اور سمجھنے کی کوشش کی جائے تو معاملہ بالکل صاف ہے۔ سورۃ التوبہ، سورۃ الفتح اور سورۃ الصف جن میں آیت زیر بحث وارد ہوئی ہے تینوں اللہ کی راہ میں جہاد اور قتال سے تفصیلاً بحث کرتی ہیں۔ خصوصاً سورۃ الصف تو از اول تا آخر ہے ہی جہاد و قتال فی سبیل اللہ کے موضوع پر۔ اور اس میں اس آیت مبارکہ یعنی:

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَاهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ۝

کے فوراً بعد مسلمانوں کے جذبہ جہاد و قتال کو لکارا گیا ہے۔ بائیں طور کہ پہلے سوال کیا گیا کہ عذاب جہنم سے بچنے کا راپانے کے طالب ہو یا نہیں؟ اور پھر صاف صاف سنا دیا گیا کہ اس کی ایک ہی راہ ہے اور وہ جہاد و قتال فی سبیل اللہ کی کھٹن اور پرعصوبت وادویوں سے ہو کر گزرتی ہے۔

اے اہل ایمان! کیا میں رہنمائی	يَا أَيُّهَا الَّذِينَ آمَنُوا هَلْ
کروں تمہاری ایسے کاروبار کی جانب	أَدُلُّكُمْ عَلَىٰ مَجَارٍ تُجِيبُكُمْ
جو چھٹکارا دلادے تمہیں دردناک عذاب	مِّنْ عَذَابِ أَلِيمٍ ۝ تَوَمَّنُونَ
سے؟ ایمان رکھو اللہ پر اور اس کے	بِاللَّهِ وَرَسُولِهِ وَتُجَاهِدُونَ
رسول پر اور جہاد کرو اس کی راہ میں اور	فِي سَبِيلِ اللَّهِ بِأَمْوَالِكُمْ

وَأَنْفُسِكُمْ (سورة الصف : ۱۱۰-۱۱۱) کھپاؤ اس میں اپنے مال بھی اور اپنی جانیں بھی۔

اگر اس راہ کو اختیار کرتے ہو تو مغفرت کا وعدہ بھی ہے اور حقیقت کا بھی اُغروی فوز و فلاح کا وعدہ بھی ہے اور دنیا میں تائید اور فتح و نصرت کا بھی اور سب سے بڑھ کر یہ کہ نصرتِ خدا و رسولؐ کے بلند و بالا مقام پر فائز ہونے کا امکان بھی ہے اور محبوبیتِ خداوندی کے اعلیٰ مرتبے پر بھی۔۔۔۔۔ بصورتِ دیگر یہ مقامات بلند تو خارج از بحث ہیں ہی عذابِ الیم سے چھٹکارا پانا بھی اُمیدِ مہوم کے سوا کچھ نہیں !

گویا بات بالکل سیدھی ہے کہ دین اصلاً اللہ کا ہے اور اس کو غالب کرنا اصلاً فرض منصبی ہے رسول اللہ صلی اللہ علیہ وسلم کا۔ اب جو ان دونوں پر ایمان کے دعویدار ہوں اُن کے خلوصِ اخلاص کا اصل امتحان (TEST) یہ ہے کہ اگر اپنا تان من دھن اس کام میں کھپا کر اللہ اور رسول دونوں کے مددگار ہونے کا مرتبہ حاصل کر لیں تو کامیاب و کامران ہیں ورنہ خائب و خاسر اور ناکام و نامراد !!

چنانچہ سورۃ الحدید کی آیت نمبر ۲۵ کے آخر میں بھی وضاحت فرمادی :

وَلِيَعْلَمَ اللَّهُ مَن يَنْصُرُهُ  
وَرُسُلَهُ بِالْغَيْبِ ۗ

اوتہا کہ دیکھ لے اللہ کہ کون مدد کرتا ہے  
اُس کی اور اس کے رسولوں کی غیب کے باوجود

اور سورۃ الصف کا اختتام بھی ہوا اس آیت مبارکہ پر !

يَا أَيُّهَا الَّذِينَ آمَنُوا كُونُوا  
أَنْصَارَ اللَّهِ كَمَا قَالَ عِيسَى  
ابْنُ مَرْيَمَ لِلْحَوَارِيِّينَ مَن  
أَنْصَارِي إِلَى اللَّهِ ۗ

اے اہل ایمان ! بنو مددگار اللہ کے  
جیسے کہ کہا تھا عیسیٰ ابن مریم نے اپنے  
حواریوں سے کہ کون ہے میرا مددگار  
اللہ کی طرف !

اس کے بعد بھی اگر کوئی نہ سمجھنا چاہے تو اس کی مرضی۔

لِيُظْهِرَهُ لِيَوْمِ الْقِيَامَةِ كَيْفَ يَصْعَدُ إِلَى اللَّهِ ۗ

لیٰظہرہ کی ضمیر مفعولی کے بارے میں بھی دو رائے ہیں : ایک یہ کہ اس کا مرجع



ہے دین الحق اور دوسری یہ کہ یہ راجح ہے رسول کے جانب — اگرچہ اس سے بھی ہرگز کوئی فرق واقع نہیں ہوتا اس لیے کہ رسول کے غلبے کا مطلب بھی اُن کی ذات یا اُن کے کنبے اور قبیلے کا غلبہ نہیں دین حق ہی کا غلبہ ہے۔

”علی الدین کلہ“ کا ترجمہ اکثر و بیشتر مترجمین نے ”تمام ادیان پر کیا ہے۔ گویا ”الدین“ کے

لام تعریف کو لام استغراق قرار دیا ہے۔ حالانکہ یہاں جسقدر امکان لام استغراق کا ہے اتنا ہی لام جنس کا بھی ہے؛ چنانچہ بعض حضرات نے اس کا ترجمہ ”سب دین پر“ یا ”سارے دین پر“ یا ”کل دین پر“ یا ”پورے جنس دین پر“ بھی کیا ہے۔

سب جانتے ہیں کہ قرآن حکیم کے اولین اُردو مترجمین امام الہند شاہ ولی اللہ دہلوی کے جلیل القدر صاحبزادے شاہ رفیع الدین اور شاہ عبدالقادر ہیں۔ ان میں سے مقدم الذکر کے ترجمے میں رعایت لفظی زیادہ ملحوظ ہے اور مؤخر الذکر کا ترجمہ با محاورہ قرار دیا جاتا ہے۔ بعد کے اکثر و بیشتر مترجمین اصلاً ان دو بھائیوں ہی کے خوشہ چیں ہیں۔ چنانچہ حضرت شیخ الہند مولانا محمود حسن نے تو اپنے ترجمہ قرآن کے دیباچے میں صاف اعلان کیا ہے کہ اصلاً وہ شاہ عبدالقادر ہی کا ترجمہ ہے جس میں ایک صدی بیت جانے کے باعث اُردو کے محاورے میں جو تبدیلی آگئی ہے صرف اس کے پیش نظر لفظی تبدیلی کی گئی ہے۔

شاہ عبدالقادر نے ”علی الدین کلہ“ کا ترجمہ سورۃ التوبہ اور سورۃ الفتح میں تو ”ہر دین سے“ کے الفاظ سے کیا ہے اور سورۃ الصّٰف میں ”دینوں سے سب سے“ کے الفاظ استعمال فرمائے ہیں۔ جبکہ شاہ رفیع الدین نے صرف سورۃ التوبہ میں ”اوپر دین سب کے“ کے الفاظ استعمال فرمائے ہیں اور سورۃ الفتح اور سورۃ الصّٰف دونوں مقامات پر ”اوپر دین سارے“ کے کی تعبیر اختیار کی ہے۔





جنگ ہم سر اور ہم پلہ ہو کر نہیں رہ سکتے۔ اور ان کے مابین مفاہمت (DELFNELL) یا پُر امن بقائے باہمی (PLACFUL CO-EXISTENCE) کی کوئی صورت اس کے سوا موجود نہیں ہے کہ ان میں سے ایک تو دین ہی کی حیثیت میں رہے اور غالب ہو اور دوسرا سمٹ اور سکڑ کر مذہب کی حیثیت اختیار کر لے اور مغلوب ہو کر رہنے پر راضی ہو جائے!

دین و مذہب کے مابین فرق و امتیاز کے ضمن میں دو حقیقتیں اور بھی پیش نظر رہنی چاہئیں: ایک یہ کہ لفظ مذہب پورے قرآن حکیم میں کہیں نہیں آیا اور حدیث نبویؐ کے پورے ذخیرے میں بھی یہ لفظ عام معروف اصطلاحی معنوں میں کہیں مستعمل نہیں ہوا۔ بعد میں بھی اس لفظ کا استعمال بالکل صحیح طور پر ہوا مختلف فقہی مدرسہ ہائے فکر کے لیے جیسے مذہب حنفی، مذہب مالکی، مذہب شافعی، مذہب حنبلی اور مذہب اہل حدیث جن کی حیثیت دین اسلام کے اصل شجرہٴ ثابۃ کی فروع اور شاخوں سے زیادہ کچھ نہیں ہے!

دوسرے یہ کہ اگرچہ رسولوں کی لائی ہوئی شریعتوں میں اختلاف ہوتا رہا ہے جیسے شریعت موسویٰ اور شریعت محمدیؐ کے مابین عبادات اور معاملات کے تفصیلی احکام میں نمایاں فرق ہے تاہم از حضرت آدمؑ تا آنحضرتؐ جملہ انبیاء و رسل کا دین ایک ہی تھا، انجوائے آیات قرآنی:

شَرَعَ لَكُمْ مِنَ الدِّينِ مَا  
مَقَرَّ بِهَا وَأَنَّ اللّهَ نَزَّلَهُ عَلَيْكُمْ فِي  
وَصَّىٰ بِهِ نُوْحًا وَالدِّيْنِ اَوْحَيْنَا  
دین کے طور پر وہی جس کی وصیت کی تھی اس نے

۱۔ بندگی میں گھٹ کے رہ جاتی ہے اک جوئے کم آب

اور آزادی میں بھر بیسکراں ہے زندگی!! (اقبال)

۲۔ اس اعتبار سے غور کیا جائے تو سورۃ التوٰرہ کی محولہ بالا آیت کے الفاظ "وَهُمْ صَاصِعُونَ"

کا مفہوم پوری طرح سمجھ کر سامنے آجاتا ہے!

النِّكَ وَمَا وَصَّيْنَا بِهِ اٰبْرٰهِيْمَ  
 وَمُوْسٰى وَعِيسٰى -  
 نوح کو اور جو وحی کیا ہم نے (لئے نبی تمہاری  
 طرف، اور جس کی وصیت کی تھی تم نے ابراہیم  
 اور موسیٰ اور عیسیٰ علیہم السلام) کو۔  
 (سورۃ الشوریٰ: آیت ۱۳)

۲- نبی اکرم صلی اللہ علیہ وسلم کے لیے اظہارِ دین الحَقِّ علی الدِّینِ کلِّہِ اس لیے بھی ضروری تھا کہ اعلیٰ سے اعلیٰ اور عمدہ سے عمدہ نظامِ اجتماعی بھی جب تک بالفعل قائم کر کے اور عملاً چلا کے نہ دکھایا جائے بس ایک خیالی جنت (UTOPIA) کی حیثیت رکھتا ہے۔ اور رسالتِ محمدیؐ کی جانب سے نوعِ انسانی پر ”شہادت“ اور ”اتمامِ حُجَّت“ اور قطعِ عُدَّت“ (جو سلسلہٴ رسالت کی غرضِ اصلی ہے!) کا حق اس وقت تک ادا نہ ہو سکتا تھا جب تک کہ آپ اس دینِ حق کو بالفعل قائم و نافذ کر کے نہ دکھادیتے جس کے ساتھ آپ مبعوث فرمائے گئے تھے۔ چنانچہ واقعہ یہ ہے کہ اگر آنحضرت صلی اللہ علیہ وسلم نے مسلسل محنت و مشقت اور پیہم سعی و جہد سے ’غلبہٴ دینِ حق‘ کی صورت میں وہ ’نظامِ عدلِ اجتماعی‘ بالفعل قائم نہ کر دیا ہوتا جو بعد میں خلافتِ راشدہ کے دوران بالکل اسی شان کے ساتھ پھلا پھولتا جیسے ایک بند گل کھل کر پھول بنتی ہے اور اس کے دوران نوعِ انسانی کے سامنے یہ ’معجزات‘ عملاً رونما نہ ہو جاتے کہ ’انسانی حریت‘، ’اخوت‘ اور مساوات‘ صرف وعظ کے موضوعات نہیں ہیں بلکہ حقیقت اور واقعہ کار و پ بھی دھار سکتے ہیں اور نہ صرف یہ کہ نظامِ عالمی میں مرد کی قوامیت کے باوجود عورت کو ایک انتہائی باعزت اور باوقار مقام دیا جاسکتا ہے بلکہ یہ بھی کہ نظامِ سیاسی میں کامل آزادیِ رائے کے باوصفِ نظم اور ڈسپلن بھی برقرار رکھا جاسکتا ہے بلکہ عدل و انصاف کے جملہ تقاضے بھی باحسن وجہ پورے کیے جاسکتے ہیں۔ اور اس سے بھی آگے بڑھ کر یہ کہ نظامِ معاشی کے ضمن میں انفرادی ملکیت اور ذاتی مفاد کے جذبہٴ محرک کو برقرار رکھتے ہوئے بھی دولت کی تقسیم اور سرمائے کی گردش کا ایک حد درجہ معتدل اور نہایت عادلانہ و منصفانہ نظام قائم کیا جاسکتا ہے۔

تو اس دور کے انسان پر دین حق کی جانب سے تمام حجت کیسے ہونکتا جس کے فاتح ہیں آنحضرت صلی اللہ علیہ وسلم! اور کیسے واضح ہو سکتی یہ حقیقت کہ انسان نظام اجتماعی کے ضمن میں جس خیر (GOOD) یا قدر (VALUE) کا بھی تصور کر سکے وہ اسے تمام مکالم اور بغایت توازن و اعتدال موجود پائے اس نظام میں جو آج سے چودہ سو سال قبل قائم کیا محمد رسول اللہ صلی اللہ علیہ وسلم نے اور بالکل یہ محسوس ہو کہ نظام عدل اجتماعی کے ضمن میں نوع انسانی کی ساری ذہنی طاقت دو اور عملی بیجاگ دور کو یا نظام محمدی تک رسائی کی سعی و کوشش ہے، بقول علامہ اقبال:۔

حاشیہ صفحہ گذشتہ

۱۔ بیچ۔ جی۔ ویلز (H.G. WELLS) کو آنحضرت صلی اللہ علیہ وسلم سے جو بعض عداوت ہے وہ ان کی ایک حملوں سے ظاہر ہے جو اس نے آنحضرت کی ذاتی اور خصوصاً عائلی زندگی پر کیے ہیں۔ بایں ہمہ وہ اپنی تالیف (A CONCISE HISTORY OF THE WORLD) میں یہ تسلیم کرنے پر مجبور ہو گیا کہ "انسانی حریت اخوت اور مساوات کے وعظ تو اگرچہ دنیا میں پہلے بھی بہت کیے گئے تھے۔ چنانچہ مسیح ناصری کے یہاں بھی ان کا بڑا ذخیرہ موجود ہے لیکن نوع انسانی کی تاریخ میں پہلی بار ان اصولوں پر مبنی نظام عدل قائم کر کے دکھایا محمد نے (صلی اللہ علیہ وسلم)۔ یہ روشن ترین مثال ہے عربی زبان کی ایک کہادت کی کہ "الفضل ما شہدت بہ ازعداء" (اصل کمال وہ ہے جس کا اعتراف کرنے پر دشمن بھی اپنے آپ کو مجبور پائے) چنانچہ یہ معجزہ نہیں تو اور کیا ہے جو چودھویں صدی ہجری اور بیسویں صدی عیسوی میں ظاہر ہوا کہ جب ہندوستان کی آزادی کا وقت قریب آیا تو یہاں کا ایک ہندو دہاتما (گاندھی) مجبور ہو گیا کہ اپنے ہم قوم ہم مذہب لوگوں سے کہے کہ تمہارے سامنے مونے کے طور پر حضرت ابوبکر اور حضرت عمر کا دور حکومت رہنا چاہیے (نہ کہ رامائن اور مہا بھارت یا کبریا جیت یا چند گپت موریا کا!)۔ واضح رہے کہ یہ الفاظ انجمنی مومن داس کرم چند گاندھی نے اپنے رسالے "ہیرجین" میں ۱۹۳۷ء میں اس وقت لکھے تھے جب برطانوی ہند میں پہلی بار صوبائی وزارتیں بنی تھیں اور چونکہ مسلم لیگ نے ۱۹۳۶ء کے انتخابات کا مقاطعہ کیا تھا لہذا پورے ہندوستان میں کانگریس ہی نے وزارتیں بنانی تھیں!

ہر کجا بینی جہان رنگ و بو      آج از خاکش بروید آرزو!  
 یاز نور مصطفیٰ اورا بہاست      یا مہنوز اندر تلاش مصطفیٰ است  
 گویا آنحضرت صلی اللہ علیہ وسلم پر تمام نعمت شریعت اور تکمیل دین اور  
 ختم و اكمال نبوت و رسالت کا لازمی تقاضا تھا کہ آپ کی بعثت  
 کا مقصد یہ قرار پاتا کہ آپ انذار و تبشیر، دعوت و تبلیغ، و غلط و نصیحت  
 تعلیم و تربیت اور تزکیہ و اصلاح پر سزا و عظیم ہجرت، جہاد اور قتال  
 پر مشتمل ایک انقلابی جدوجہد کے ذریعے باطل نظام زندگی کو نیک و  
 سچ سے الٹا کر اُس کی جگہ دین حق کو باغیض قائم و نافذ کر دیں اور نظام  
 اطاعت خداوندی کو پورے نظام اطاعت پر عملاً غالب کر دیں۔

چنانچہ یہی ہے آپ کے مقصد بعثت کی وہ اتمامی و تکمیلی شان جن کے اعتبار سے  
 آپ انبیاء و رسل کی پوری جماعت میں ایک منفرد مقام اور ممتاز حیثیت کے مالک ہیں۔  
**داعی انقلاب** | اس میں ہرگز کوئی شک نہیں کہ اگر دنیا کے عام داعیان انقلاب  
 پر قیاس کرتے ہوئے آنحضرت صلی اللہ علیہ وسلم کو بھی داعی انقلاب  
 کے الفاظ سے یاد کیا جائے تو یہ یقیناً آپ کی تحقیر و توہین بنے، لیکن اس میں بھی ہرگز  
 کوئی شک نہیں کہ داعی انقلاب کا اطلاق اگر نسل آدم کے کسی فرد پر تمام و کمال ہو سکتا  
 ہے تو وہ صرف مُحَمَّدٌ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ ہیں! اس لیے کہ  
 تاریخ انسانی کے دوران اور جتنے بھی انقلاب آئے وہ لشمول انقلاب فرانس و  
 انقلاب روس سب کے سب مجزوی تھے اور ان سے حیات انسانی کے صرف کسی  
 ایک گوشے ہی میں تبدیلی رونما ہوتی جیسے انقلاب فرانس سے نظام سیاسی اور ہیئت  
 حکومت میں اور انقلاب روس سے نظام معیشت کے تفصیلی ڈھانچے میں جب کہ  
 نبی اکرم صلی اللہ علیہ وسلم نے جو انقلاب عظیم دنیا میں برپا کیا اُس سے پوری انسانی زندگی

میں تبدیلی رونا ہونی اور عقائد و نظریات، علوم و فنون، قانون و اخلاق، تہذیب و تمدن، معاشرت و معیشت اور سیاست و حکومت الغرض حیاتِ انسانی کا کوئی گوشہ بھی بدلے بغیر

نہ رہا۔

رہی آپ کی انقلابی جدوجہد تو واقعہ یہ ہے کہ اس اعتبار سے

## انقلابی جدوجہد

بھی نسلِ انسانی کی پوری تاریخ میں کوئی دوسری مثال موجود نہیں ہے کہ کسی ایک ہی شخص نے انقلابی فکرمندی پیش کیا ہو، پھر دعوت کا آغاز بھی خود ہی کیا ہو، پھر تنظیمی مراحل بھی آپ ہی طے کیے ہوں اور پھر اس انقلابی جدوجہد کو شکست اور تصادم کے جملہ مراحل اور ہجرت و جہاد و قتال کی تمام منازل سے گزار کر کامیابی سے سمٹنا بھی کر دیا ہو۔ اور یہ نہایت محیر العقول کارنامہ اور حد درجہ عظیم معجزہ ہے نبی اکرم صلی اللہ علیہ وسلم کا کہ آپ نے ایک فرد واحد سے دعوتِ حق کا آغاز فرما کر کل ۲۳ برس (اور وہ بھی قمری!) کی مختصر سی مدت میں اعلا کلمۃ اللہ کا حق ادا فرما دیا اور سرزمینِ عرب پر دینِ حق کو بافضل غالب و نافذ فرما دیا۔ فصلی اللہ علیہ وسلم وفدِ اہلباء ناوا مہاتنا!

رہا یہ سوال کہ یہ عظیم تبدیلی کیسے رونا ہوئی اور انقلابِ محمدی کا

## نبوی طریق کار

منہاجِ اساسی کیا ہے؟ اور آپ کی انقلابی جدوجہد کن کن مراحل سے گزری ہے تو یہ بجائے خود ایک مستقل موضوع ہے جس پر کسی اور صحبت میں گفتگو ہوگی!

سردست موضوع زیر بحث کی مناسبت سے دو مزید امور کی نشاندہی مطلوب ہے:

ایک یہ کہ نبی اکرم صلی اللہ علیہ وسلم کے مقصدِ بعثت کے اسی اتمامی و تکمیلی پہلو کو نہ سمجھنے کے باعث

## ۱۔ مغربی مفکرین کی نا سمجھی

سخت ٹھوکریں کھائی ہیں آنحضرت صلی اللہ علیہ وسلم کی سیرتِ طیبہ کے فہم میں مغربی مفکرین یا مستشرقین نے۔ ان بے چاروں کے سامنے بعثتِ انبیاء و رسل کی اساسی غرض و غایت تو ہے، چنانچہ وہ یہ تو جانتے ہیں کہ نبی و رسول داعی بھی ہوتے ہیں اور مبلغ بھی معلّم بھی



ہوتے ہیں اور مرتبی و مزکی بھی، بشیر بھی ہوتے ہیں اور نذیر بھی، واعظ بھی ہوتے ہیں اور  
 ناصح بھی زینار مر (REFORMER) سب ہوتے ہیں اور مُصلِح بھی لیکن چونکہ اُن پر ختم نبوت اور  
 تکمیل رسالت کے تقاضے واضح نہیں ہیں لہذا یہ بات اُن کی سمجھ سے بالاتر ہے کہ کوئی  
 نبی یا رسول صاحب سیف بھی ہو سکتا ہے اور صاحب علم بھی، سپہ سالار بھی ہو سکتا ہے  
 اور مدبر و سیاستدان بھی چنانچہ جب وہ آنحضرتؐ کی شخصیت مبارکہ میں یہ جملہ کمالات پہلو بہ پہلو  
 دیکھتے ہیں تو سخت غلجان میں مبتلا ہو جاتے ہیں چنانچہ اُن میں سے کوئی تو آپؐ کو نبی یا  
 رسول ماننے سے ہی صریحاً انکار کر دیتا ہے اور آپؐ کی عظمت صرف بطور انسان تسلیم کر کے  
 رہ جاتا ہے، کوئی ایسی امتحانہ بات کہہ بیٹھتا ہے کہ ”محمدؐ بحیثیت نبی تو ناکام ہو گئے البتہ  
 بحیثیت مدبر و سیاستدان کامیاب ہو گئے“ اور کوئی آپؐ کی شخصیت کو دو مستقل حصوں میں  
 منقسم کر بیٹھتا ہے، چنانچہ اُسے ”مکہ والا محمدؐ“ اور نظر آتا ہے اور ”مدینے والا“ اور خَلَفَئَةُ  
 اللَّهِ عَلَى الْجَاهِلِينَ!

جیسے پروفیسر مننگرمی واٹ کے الفاظ:

ONE OF THE GREATEST SONS OF ADAM

یا جیسے ڈاکٹر مانکل ہارٹ کے الفاظ:

THE ONLY MAN IN HISTORY WHO WAS SUPREMACELY SUCCESSFUL  
 ON BOTH THE RELIGIOUS AND SECULAR LEVELS

جیسے پروفیسر ٹائٹلر نے کہا:

MOHAMMAD FAILED AS A PROPHET BUT SUCCEEDED AS  
 A STATESMAN

جو وہم پیدا کرنا چاہے پروفیسر مننگرمی واٹ نے آنحضرتؐ کی سیرت پر دو مستقل کتابیں تصنیف

MOHAMMAD AT MECCA کر کے ایک

MOHAMMAD AT MEDINA اور دوسری

## ۲۔ اُمت کا فرض منصبی

اور دوسرے یہ کہ آیا نبی اکرم صلی اللہ علیہ وسلم کے مقصد بعثت کی تکمیل جملہ اعتبارات سے بتامام و کمال

ہو چکی ہے یا وہ کسی پہلو یا اعتبار سے ہنوز شرمندہ تکمیل ہے اور اگر بات دوسری ہے اور صورت واقعہ یہ ہے کہ

”وقتِ فرصت کہاں کام ابھی باقی ہے اور توحید کا اتمام ابھی باقی ہے! تو کیا اُمت صرف عید میلاد النبی منکر یا جلے کر کے اور جلوس نکال کر یا ذوق و شوق کے ساتھ درود و سلام بھیج کر اپنے فرض منصبی سے عہدہ برآ ہو جاتی ہے؟ ظاہر ہے کہ اس کا جواب نفی میں ہے اور صورتِ حال واقعہً یہ ہے کہ

”وائے نا کامی مستاع کار ماں عا تبارا“ کارواں کے دل احساس نیاں جاتا رہا!

تاہم

اک طرزِ نفاصل سنو وہ ان کو مبارک اک عرض تمنا ہے سو ہم کرتے ہیں گئے! کے مصداق گذارش ہے۔۔۔ کہ اچھی طرح سمجھ لیجئے کہ ختم نبوت و رسالت کا ایک لازمی نتیجہ یہ ہے کہ جو کام آنحضور صلی اللہ علیہ وسلم سے قبل انبیاء و رسل کیا کرتے تھے آپ کے بعد اب وہ سب کے سب آپ کی اُمت کے ذمے ہیں۔ گویا خواہ دعوت و تبلیغ، انذار و تبشیر، تعلیم و تربیت اور اصلاح و تزکیہ پر مثل فریضہ شہادتِ حق ہو جو بعثت انبیاء و رسل کی غرضِ صلی اور غایتِ اساسی ہے خواہ اعلاء کلمۃ اللہ، اقامتِ دین اور اظہارِ دینِ حق علی الدین کلمہ پر مثل بعثتِ محمدیؐ کا مقصد امتیازی اور منتہائے خصوصی ہو، جملہ اہل ارض اور جمیع کُورۃ ارضی کے اعتبار سے یہ سارے فرائض اب ان لوگوں پر عائد ہوتے ہیں جو آنحضورؐ کے نام لیا ہیں اور آپ کے نام نامی سے منسوب ہونے پر فخر کرتے ہیں اور آپ کی اُمت میں ہونے کو موجبِ سعادت جانتے ہیں۔

اچھی طرح سمجھ لیجئے کہ چونکہ نبی اکرم صلی اللہ علیہ وسلم پر نبوت و رسالت کا سلسلہ ختم ہو گیا

لہذا آپ دو بعثتوں کے ساتھ مبعوث ہوئے ایک اپنے زمانے کے اہل عرب کی جانب اور دوسری تاقیام قیامت پوری نوع انسانی کی جانب چنانچہ سورۃ الجمعہ میں بھی فرمایا گیا کہ آپ اُمّیین کے لیے بھی مبعوث ہوئے اور ”آخرین“ کے لیے بھی اور آغاز کلام میں مخصوص کے جس خطبے سے اقتباس دیا گیا تھا اس بھی آپ نے فرمایا:

إِنِّي لِرَسُولِ اللَّهِ إِلَيْكُمْ  
میں یقیناً اللہ کا فرستادہ  
خَاصَّةً وَإِلَى النَّاسِ  
ہوں تمہاری طرف خصوصاً اور پوری

كَافَّةً  
نوع انسانی کی جانب بالعموم!

ان میں سے ”بعثت اولیٰ“ کے جملہ فرائض ”شہادت علی الناس“ اور ”اخبار دین حق علی الدین کلمہ“ دونوں کے اعتبار سے آپ نے بنفس نفیس اور افراد دیتے خواہ اس میں مخالفت ہوئی یا مزاحمت، تمسخر ہو یا استہزار، ذمہنی کوفت کا سامنا ہو یا جسمانی اذیت کا، مصیبتیں آئیں یا شکلات، محنت کرنی پڑی یا مشقت، پھر خواہ شعب بنی ہاشم کا دور آیا یا یوم طائف، اور ہجرت کا مرحلہ آیا یا جہاد کا۔ خواہ غار ثور میں چھپنے کی نوبت آئی یا سراقہ ابن مالک کے تقاب کی، اور بدر کا معرکہ پیش آیا یا احد کا۔ اور خواہ مصعب بن عمیر کی بے گور و کھن لاش سامنے آئی یا حمزہ بن عبد المطلب کا اعضاء بریدہ لاشہ، خواہ خندق کا مرحلہ آیا یا حنین کا اور خواہ خیبر کی مہم سر کرنی پڑی یا تبوک کی، آپ کے پائے ثبات میں کہیں لغزش نہ آئی اور

”یا تن رسد بہ جانان یا حبال زتن بر آید!“

کے مصداق آپ اپنے فرض منصبی کی ادائیگی میں لگے رہے!

حتیٰ کہ تیس برس کی محنت شاقہ کے نتیجے میں حق کا بول واقعہً بالا ہو گیا، کلمہ حق بالفعل سب سے بلند ہو گیا اور سر زمین عرب پر دین حق کا پرچم فی الواقع لہرانے لگا تا آنکہ حجۃ الوداع کے موقع پر جمیع اطراف و اکناف عرب سے آئے ہوئے کم از کم تعداد کے مطابق چالیس ہزار اور بعض دوسری روایات کے مطابق سو لاکھ افراد کے اجتماع سے

«الْأَهْلَ بَلَّغْتُ»<sup>۱</sup> کے جواب میں یہ گواہی لینے کے بعد کہ: فَشَهِدَا أَنَّكَ قَدْ بَلَّغْتَ  
وَأَدَيْتَ وَنَصَحْتَ! آپ چند ہی ماہ کے اندر اندر رفیقِ اعلیٰ کی طرف رحلت فرما گئے  
إِنَّا لِلَّهِ وَإِنَّا إِلَيْهِ رَاجِعُونَ!

آپ کے بعد آپ کی بعثتِ عامہ کی جملہ ذمہ داریاں اُمت کے کاندھوں پر آئیں  
لِفَحْلَائِي آیتِ قرآنی: لَيَكُونَنَّ الرَّسُولُ شَهِيدًا عَلَيْكُمْ وَتَكُونُوا شَهِدَاءَ عَلَى  
النَّاسِ۔ چنانچہ صحابہ کرام رضوان اللہ علیہم اجمعین نے جو آپ کے حقیقی جانشین تھے خلافت  
راشدہ کے دوران جو واقعہ خلافتِ علیٰ منہاج النبوة تھی، آپ کی جانب سے تبلیغِ دین  
اشہادتِ علیٰ الناس، امامتِ دین اور اظہارِ دینِ حق علیٰ الدینِ کفار کے فرائض ادا کیے اور  
تیس سال کی قلیل سی مدت میں اللہ کے دین کا پرچم اس وقت کی معلوم دنیا کے ایک بہت  
بڑے حصے پر لہرا دیا۔

اور اس کے بعد شروع ہوا زوال و انحطاط کا وہ عمل جو مسلسل تیرہ صدیوں تک جاری  
رہا تا آنکہ اس صدی کے آغاز میں نوبت یہاں تک پہنچی کہ وہ دینِ حق جو پورے رُوسے ارضی  
پر غالب ہونے کے لیے نازل ہوا تھا "غریب الغریب" بن کر رہ گیا۔ بقول مولانا الطاف  
حسین حالی مرحومؒ

لے خاصہ فاضلِ رُسلِ وقتِ عابے      اُمتِ پیری آکے عجب وقتِ پڑا ہے  
وہ دیں جو بڑی شانِ سگلا تھا وطن سے      پردیس میں وہ آج غریب الغریب ہے!

اور

پستی کا کوئی حد سے گزرنا دیکھے      اسلام کا گر کر نہ اُجھڑنا دیکھے!

۱۔ میں نے (آپ لوگوں تک پیغامِ الہی) پہنچا دیا یا نہیں ہے

۲۔ ہم گواہ ہیں کہ آپ نے تبلیغ بھی فرمادی امانت بھی ادا فرمادی اور (ہماری) خیر خواہی کا حق بھی ادا فرمادیا

مانے نہ سمجھی کہ تدبیر ہر عنصر کے بعد دریا کا ہمارے جو اثر نادمی ہے!  
 الغرض آج کی گفتگو کا حاصل یہ ہے کہ ضرورت ہے کہ اب پھر امت محمد علی  
 صاحبہا الصلوٰۃ والسلام اپنے فرض منصبی کو پہچانے اور اس سے عہدہ برآ ہونے  
 کے لیے ایک عزم نو کے ساتھ کمر بستہ ہو جائے تاکہ بعثت محمدی کا مقصد تمام و کمال پورا  
 ہو اور پورے کرۂ ارضی پر دین محمد کا پرچم لہرا اٹھے۔

کی محمد سے وفا تو نے تو تم تیرے میں یہ جہاں تیرے کیا لوح و قلم تیرے میں  
 اللَّهُمَّ انصُرْ مَنْ نَصَرَ دِينَ مُحَمَّدٍ صَلَّى اللَّهُ عَلَيْهِ وَسَلَّمَ وَاجْعَلْنَا مِنْهُمْ  
 وَاحْذُلْ مَنْ حَذَلَ دِينَ مُحَمَّدٍ صَلَّى اللَّهُ عَلَيْهِ وَسَلَّمَ وَلَا تَجْعَلْنَا مَعَهُمْ  
 ————— آمین یا رب العالمین! —————

# انقلابِ انبوی

## کاساسی منہاج

جیسے کہ پہلے عرض کیا جا چکا ہے کہ:

اس میں ہرگز کوئی شک نہیں کہ اگر دنیا کے عام داعیان انقلاب پر قیاس کرتے ہوئے آنحضرت صلی اللہ علیہ وسلم کو داعی انقلاب کے الفاظ سے یاد کیا جائے تو یہ یقیناً آپ کی تحقیر و توہین ہوگی۔ لیکن واقعہ یہ ہے کہ اس میں بھی ہرگز کسی شک و شبہ کی گنجائش نہیں کہ داعی انقلاب کا اطلاق اگر نسلِ آدم کے کسی فرد پر بہ تمام و کمال ہو سکتا ہے تو وہ صرف محمد رسول اللہ صلی اللہ علیہ وسلم ہیں۔ اس لیے کہ تاریخ انسانی کے دوران اور جتنے بھی انقلاب آئے وہ بشمول انقلابِ فرانس و انقلابِ روس سب کے سب مجزوی تھے اور ان کے نتیجے میں حیات انسانی کے صرف کسی ایک ہی گوشے میں تبدیلی رونما ہوتی۔ جیسے انقلابِ فرانس سے نظامِ سیاست و حکومت میں اور انقلابِ روس سے نظامِ معیشت کے تفصیلی ڈھانچے میں جبکہ نبی اکرم نے جو انقلابِ عظیم دنیا میں برپا کیا اس سے پوری انسانی زندگی میں تبدیلی رونما ہوتی اور عقائد و نظریات، علوم و فنون، قانون و اخلاق، تہذیب و تمدن، معاشرت و معیشت اور سیاست و حکومت الغرض حیات انسانی کا کوئی ایک گوشہ بھی بدلے بغیر نہ رہا۔

مزید برآں اس اعتبار سے بھی نسل انسانی کی پوری تاریخ میں کوئی دوسری مثال موجود نہیں ہے کہ کسی ایک ہی شخص نے انقلابی فخر بھی پیش کیا ہو، پھر دعوت کا آغاز بھی خود ہی کیا

ہو، پھر تنظیمی مراحل بھی خود ہی طے کیے ہوں اور پھر اس انقلابی جدوجہد کو کشمکش اور تصادم کے جملہ مراحل سے گذار کر خود ہی کامیابی سے ہمکنار بھی کر دیا ہو۔ کون نہیں جانتا کہ انقلاب فرانس اُس فکر کے نتیجے میں رونما ہوا جو ولٹیئر اور روسوائے جیسیوں مصنفوں کی تالیفات کے ذریعے تخلیق پایا اور پھیلا۔ لیکن انقلاب عملاً کچھ اور باش لوگوں کے ہاتھوں برپا ہوا اور اس کی بالفعل رہنمائی میں ان مفکرین کا کوئی حصہ نہیں۔ اسی طرح انقلاب روس کی اساس اس فکر پر قائم ہوئی جو مارکس نے اپنی شہرہ آفاق تصنیف "داس کاپیٹل" کے ذریعے پیش کیا لیکن خود مارکس کی زندگی میں کسی ایک گاؤں میں بھی انقلاب کے عملاً برپا ہونے کا امکان پیدا نہ ہو سکا۔ اگرچہ بعد میں ایک فعال شخص لینن نے اس فکر کے ذریعے انقلاب برپا کر دیا۔ اس پس منظر میں دیکھا جائے تو واقعہ یہ ہے کہ یہ ایک نہایت محیر العقول کارنامہ اور حد درجہ عظیم معجزہ ہے جسے نبی اکرمؐ کا کہ آپ نے ایک فرد واحد سے دعوت کا آغاز فرما کر کل ۲۳ برس میں اور وہ بھی شمس نہیں قمری، انقلاب اسلامی کی تکمیل فرمادی اور ایک وسیع و عریض خطے پر دینِ حق کو اپنے سماجی، معاشی اور سیاسی ڈھانچے سمیت بالفعل قائم و نافذ کر دیا۔ فصلی اللہ علیہ وعلیٰ آلہ و اصحابہ وسلم تسلیماً کثیراً کثیراً و فداہ اباؤنا و اُمَّہاتنا!

ایک فرد واحد کی مختصر سی زندگی کے بائیس سالوں میں تاریخ انسانی کے عظیم ترین اور ہم گیر ترین انقلاب کے از ابتدا تا انتہاء جملہ مراحل طے پا جانے کا نتیجہ نکلا کہ آنحضرتؐ کی حیاتِ طیبہ کے دوران حالات و واقعات کی رفتار اتنی تیز اور انقلابی عمل کا زور (TEMPO) اتنا شدید نظر آتا ہے کہ سیرتِ مطہرہ کے مطالعے میں بالعموم نگاہیں صرف تصادم و کشمکش کے مختلف مراحل و مظاہر میں الجھ کر رہ جاتی ہیں اور جس طرح کسی زور شور سے بہنے والی پہاڑی ندی کو دیکھتے ہوئے انسان بالعموم اس کی سطح کے ہیجان و اضطراب ہی سے مہبوت سا ہو کر رہ جاتا ہے اور اُس کی گہرائی کے بارے میں سوچنے کا موقع ہی اسے نہیں ملتا۔ اسی طرح انقلابِ نبویؐ کا اساسی منہاج بھی نگاہوں سے اوجھل رہ گیا ہے۔ چنانچہ اول اول تو سیرتِ مطہرہ سے

متعلق جو مواد جمع ہوا تھا، وہ تھا ہی سارے کا سارا منگازی پر مشتمل۔ تا حال بھی سیرت مبارکہ کے مطالعے میں اصل تو جو مرکز ہوتی ہے ہجرت سے پہلے کی

PASSIVE RESISTANCE

پر جس کے اہم نقوش ہیں تمام مسلمانوں پر بالعموم اور غلاموں پر بالخصوص شدید یہیمانہ تشدد (PERSECUTION) ہجرت حبشہ، شعب بنی ہاشم، یوم طائف، فیصلہ قتل نبویؐ، محاصرہ کاشانہ نبوت، غار ثور اور تعاقب سراقہ ابن مالک۔۔۔۔۔ اور ہجرت کے بعد کے

اقدام اور ACTIVE RESISTANCE پر جس کے اہم اور نمایاں نشانات میں قریش کی معاشی ناکہ بندی، بدر، اُحد اور احزاب کا مسلح تصادم جس میں عارضی سا وقفہ ہوا صلح حدیبیہ سے جس کے ختم ہوتے ہی تصادم دو گونہ ہو گیا۔ یعنی اندرون عرب بھی جس کے اہم نقوش ہیں فتح خیبر، فتح مکہ اور غزوہ خنین اور بیرون عرب بھی جس کے نمایاں نشانات ہیں غزوہ موتہ اور سفر تبوک۔

حضرت اکبر الہ آبادی کے اس حد درجہ سلیس لیکن نہایت پر معنی شعر کے مصداق کہ  
خدا کے کام دیکھو بعد کیا ہے اور کیا پہلے نظر آتا ہے مجھ کو بدر سے غار عرا پہلے!

غور کرنا چاہیے کہ آنحضرتؐ کی عظیم انقلابی جدوجہد کی تہہ میں کارفرما وہ اصل طریق کار اور اساسی منہج عمل کیا تھا جس کے ذریعے وہ مردان کارفرما ہم ہوئے جنہوں نے آیہ قرآنی:

”الِ اِيْمَانٍ مِّنْ جَوْاِ مَرْدٍ فِيْ جَنْبِهِمْ نِيْ  
مِنَ الْمُؤْمِنِيْنَ رِجَالٌ صَدَقُوْا  
پورا کر دکھایا وہ عہد جو انہوں نے اللہ سے کیا  
مَا عَاهَدُوْا اللّٰهَ عَلَيْهِ فَبَنُوْهُ  
تھا۔ پس ان میں سے وہ بھی ہیں جو اپنی نذر  
مَنْ قَضٰى نَحْبَهُ وَمِنْهُمْ  
پیش کر کے مرفر ہو چکے اور وہ بھی ہیں جو  
مَنْ يَنْتَظِرُ وَمَا بَدَّلُوْا تَبْدِيْلًا۔  
منتظر ہیں کہ کب باری آئے اور وہ بھی اللہ

(سورۃ الاحزاب: ۲۳)

کی راہ میں سرکٹا کر سبکدوش ہو جائیں۔ بہر صورت انہوں نے اپنے موقف سے سرمو تبدیلی نہیں کی:

کے مصداق انقلاب نبویؐ کے شجرہ طیبہ کو اپنے خون سے سینچا اور اپنی ہڈیوں اور گوشت پوست



کی کھاد سے پروان چڑھایا ہے  
 بنا کر دُغوشِ رسے بجا کُ خونِ غلطیدن  
 خدا رحمت کند این عشقانِ پاکِ طینت را

## قرآن حکیم کی چار اہم اصطلاحات

اس سوال کے جواب کے لیے جب ہم قرآن حکیم کی جانب رجوع کرتے ہیں تو حیرت ہوتی ہے کہ اللہ تعالیٰ نے آنحضرت کے مقصدِ بعثت کے انقلابی پہلو کی وضاحت کے لیے اگر تین بار ان الفاظِ مبارکہ کو دہرایا کہ:

هُوَ الَّذِي أَرْسَلَ رَسُولَهُ بِالْهُدَىٰ  
 وَدِينِ الْحَقِّ لِيُظَاهِرَهُ عَلَى الدِّينِ  
 كُلِّهِ ط (سورة التوبة: ۳۳)  
 یعنی وہی ہے (اللہ) جس نے بھیجا اپنے  
 رسول (صلی اللہ علیہ وسلم) کو 'الہدیٰ' اور  
 'دینِ حق' کے ساتھ تاکہ غالب کرے اُس کو  
 پورے کے پورے دین پر!  
 سورة الفتح: ۲۸۔ اور سورة الصف: ۹)

تو انقلابِ نبوی کے اساسی منہاج کی وضاحت کے لیے بھی چار اہم اور بنیادی اصطلاحات کو پورے چار بار دہرایا — یعنی:

۱۔ تِلَاوَاتِ آيَاتٍ ۲۔ تَزْكِيَةِ نَفُوسٍ ۳۔ تَعْلِيمِ كِتَابٍ اور ۴۔ تَعْلِيمِ حِكْمَتٍ!  
 چنانچہ سب سے پہلے سورۃ البقرہ کے پندرہویں رکوع کے آخر میں حضرت ابراہیمؑ اور حضرت اسماعیلؑ کی دعائیں یہ الفاظ وارد ہوئے:

رَبَّنَا وَاجْعَلْنَا مُسْلِمَيْنِ لَكَ وَمِنْ  
 ذُرِّيَّتِنَا أُمَّةً مُّسْلِمَةً لِّكَ وَ  
 ارِنَا مَنَاسِكَانَا وَتَبَّ عَلَيْنَا اِنَّكَ  
 اَنْتَ التَّوَّابُ الرَّحِيمُ ۵ رَبَّنَا  
 اے رب ہمارے ہم دونوں کو بھی اپنا  
 فرمانبردار بناتے رکھ اور ہماری نسل میں سے  
 بھی ایک ایسی امت برپا کیجو تیری فرمانبردار  
 ہو۔ اور ہمیں تعلیم فرما ہماری عبادت کے

طوطری لفظ۔ اور قبول فرما ہماری توبہ یعنی توبہ  
 قبول کرنے اور رحم فرمانے والا ہے۔ اور اسے  
 رب ہمارے تو معجوت فرمایا ان میں ان ہی  
 میں سے ایک رسول جو ان کو سنا تے تیری  
 آیتیں اور انہیں تعلیم دے کتاب اور حکمت کی۔  
 (سورۃ البقرہ: ۱۲۷، ۱۲۸)

اور تزکیہ کرنے ان کا۔ بے شک توبہ ہی ہے سب پر غالب۔ و کامل حکمت والا۔

۲۔ پھر تین ہی رکوعوں کے بعد اٹھارویں رکوع کے آخر میں یہ واضح کرتے ہوئے کہ  
 آنحضرت کی بعثت دراصل اسی دعائے ابراہیمؑ و اسماعیلؑ علیٰ بذینا وعلینا الصلوٰۃ  
 والسلام کا ظہور ہے ان ہی اصطلاحاتِ الربع کو دہرایا گیا:

کَمَا أَرْسَلْنَا فِيكُمْ رَسُولًا مِّنكُمْ  
 يَتْلُوا عَلَيْكُمُ الْآيَاتِ وَيُزَكِّيكُمْ  
 وَيُعَلِّمُكُمُ الْكِتَابَ وَالْحِكْمَةَ  
 وَيُعَلِّمُكُمُ مَا لَمْ تَكُونُوا تَعْلَمُونَ۔  
 (سورۃ البقرہ: ۱۵۱)

چنانچہ بھیج دیا جسے تم میں ایک رسول  
 تم ہی میں سے جو سنا تا ہے تمہیں ہماری آیات  
 اور تزکیہ کرتا ہے تمہارا اور تعلیم دیتا ہے تمہیں  
 کتاب اور حکمت کی اور تعلیم دیتا ہے تمہیں  
 ان چیزوں کی جنہیں تم نہیں جانتے تھے۔

۳۔ اگلی سورت یعنی سورۃ آل عمران میں یہ مضمون مزید شان اور آن بان کے ساتھ  
 وارد ہوتا ہے:

لَقَدْ مَنَّ اللَّهُ عَلَى الْمُؤْمِنِينَ  
 إِذْ بَعَثَ فِيهِمْ رَسُولًا مِّنْ أَنفُسِهِمْ  
 يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ  
 الْكِتَابَ وَالْحِكْمَةَ وَإِنْ كَانُوا مِن قَبْلُ  
 لَفِي ضَلَالٍ مُّبِينٍ۔ (سورۃ آل عمران: ۱۶۴)

اللہ نے احسان عظیم فرمایا ہے اہل ایمان  
 پر کہ اٹھایا ان میں ایک رسول ان ہی میں کا  
 جو سنا تا ہے انہیں اس کی آیات اور تزکیہ  
 کرتا ہے ان کا اور تعلیم دیتا ہے انہیں کتاب اور  
 حکمت کی اور تعیادہ تھے اس سے قبل گھلی گرا ہی میں!

۴- آفری بارئہ ضمنون اٹھائیسویں پارے میں سورۃ الحجۃ میں آتا ہے :

هُوَ الَّذِي بَعَثَ فِي الْأُمَمِينَ  
رُسُلًا مِنْهُمْ يَتْلُوا عَلَيْهِمْ  
آيَاتِهِ وَيُنزِلُ فِيهِمْ وَيُعَلِّمُهُمُ  
الْكِتَابَ وَالْحِكْمَةَ وَإِنْ كَانُوا  
مِنْ قَبْلُ لَفِي ضَلَالٍ مُّبِينٍ ۝  
(سورۃ الحجۃ: ۲)

وہی ہے (اللہ) جس نے اٹھایا امیوں  
میں ایک رسول ان ہی میں سے جو سنانا  
ہے انہیں اس کی آیات اور نزکیہ کرتا  
ہے ان کا اور تعلیم دیتا ہے ان کو کتاب  
اور حکمت کی۔ یقیناً وہ تھے اس سے  
قبل گھلی گراہی میں۔!

اور یہاں اس کی اہمیت اس اعتبار سے بہت بڑھ جاتی ہے کہ سورۃ الحجۃ سے متصلاً  
قبل ہے سورۃ الصف جس کی مرکزی آیت وہی ہے جس میں آنحضرت کے مقصد بعثت کے  
التطبیبی پہلو کو واضح کیا گیا ہے، یعنی :-

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ ط  
گویا آنحضرت کا مقصد بعثت ہے: اظہار دین حق علی الدین کلہ اور اس  
کے لیے آپ کا طریق کار اور منج عمل ہے: تلاوت آیات، تزکیہ اور  
تعلیم کتاب و حکمت!

اس مقام پر ذرا توقف کر کے ایک اہم حقیقت پر غور کر لینا  
چاہیے اور وہ یہ کہ کسی بھی اہم کام کے لیے مقصد اور طریق کار  
دونوں نہایت اساسی اہمیت کے حامل ہوتے ہیں۔ مقصد میں آفری منزل پیش نظر رہتی  
ہے اور طریق کار میں ہر ہر مرحلے کے لوازم پر توجہ دی جاتی ہے اور ظاہر ہے کہ ان دونوں  
کا توازن ہی کسی کام کے پایہ تکمیل تک پہنچنے کا ضامن بن سکتا ہے اور شخص یا گروہ بیک  
وقت ان دونوں کو ملحوظ نہ رکھ سکے وہ اپنی منزل کھوٹی کر بیٹھتا ہے۔ ماضی کی تاریخ بھی ایسی  
مثالوں سے بھری ہوئی ہے اور خود ہمارے گرد و پیش بھی اس کی زندہ مثالیں موجود ہیں کہ

مقصد اور طریق کار

کڑی رہا ہوتا۔ جسے کوئی شخصیت یا جماعت اپنے پیش نظر قصود کے حصول کی عجلت میں درمیانی مراحل کو ہٹلانگ جانا چاہتی ہے اور کسی راہِ قصیر (SHORT CUT) کی ذلزل میں ایسا کرتی ہے کہ پھر لاکھ ہانپاؤں مارنے کے باوجود اس سے چھپکارا نصیب نہیں ہوتا اور وہ رات بھر اتنی طویل ہوجاتی ہے کہ ختم ہونے ہی میں نہیں آتی۔ گویا وہ کسبل کو چھوڑنا چاہے بھی تو ابل اُسے نہیں چھوڑتا۔ یہ دوسری بات ہے کہ وہ قدر و قدر سے اپنے متوسلین کی ہمت یہ کہہ کر رہ جاتی رہتی ہے کہ:

”اس منزل سے آگے نزل بنے یا اس زبور آتا جا“

اوپر اس کے بگڑے ہوئے ہونے کوئی شخص یا گروہ ذریعے ہی کو مقصد بنا بیٹھتا ہے اور راستے ہی کو منزل قرار دے لیتا ہے۔ نتیجہً ماری تو اناتیاں ایک دائرے میں حرکت کرتے رہنے میں صرف ہوجاتی ہیں اور ابل قافلہ *وَمَنْ يَحْسَبُونَ أَنَّهُمْ يُحْسِنُونَ صُنْعًا* کے بے صداق صرف حرکت اور اس کی تیز رفتاری ہی کو دیکھ دیکھ کر خوش ہوتے رہتے ہیں۔ اب اگر اس حقیقت سے فراموش نہیں کہ ہر کام کے لیے ایک مناسب طریق ہوتا

ہے اور ہر مقصد کے لیے ہر طریق کار موزوں نہیں ہوتا تو جو لوگ خلافت علیٰ منہاج النبوة کے قیام کے خواہش مند ہوں ان کے لیے لازمی و لا بدی ہے کہ وہ غور کریں کہ آنحضرت کا اصل منہج عمل کیا تھا۔ مبادا وہ بھی متذکرہ بالا افراط و تفریط کا شکار ہو کر رہ جائیں!

اس ضمن میں کتنی پیاری ہے وہ بات جو امام ماکٹ نے فرمائی کہ *لَا يَصْلِحُ اخْتِزَازُ هَذِهِ الْأُمَّةِ إِلَّا بِمَا صَلَّحَ بِهِمْ أَوْلَاهَا*۔ اس اُمت کے آفری حصے کی اصلاح نہ ہو سکے گی مگر صرف اسی طریق پر جس پر پہلے حصے کی کاپیلاٹ ہوئی تھی۔ اور کتنی حیرتناک ہے یہ حقیقت کہ دورِ نبوی سے اس قدر قُرب کے باوصف ائمہ دین کو کتنی فکر تھی اس آفری دور کی جس میں ہم جی رہے ہیں!

اس ضمن میں ایک اور اہم حقیقت بھی قابلِ توجہ ہے اور وہ یہ کہ اگر کسی کا یہ خیال

ہے کہ قرآن حکیم انقلاب اسلامی کے لیے کسی منہج عمل کی جانب رہنمائی نہیں کرتا تو اسے محسوس کرنا چاہیے کہ یہ قرآن مجید پر بھی ایک سنگین طعن ہے اور اللہ تعالیٰ کے ساتھ بھی حد درجہ ناروا سوء ظن۔ اس لیے کہ مسلمانوں پر خلافت علی منہج النبوة کے قیام کی سعی کو مستقلاً فرض اور واجب کر دینا لیکن اس کے لیے کسی واضح طریق کار کی نشاندہی نہ کرنا صریح ظلم قرار پائے گا۔ فَسُبْحَانَكَ وَتَعَالَى عَمَّا يُصِفُونَ! اصل بات یہ ہے کہ ہم نے نہ تو لہجوائے آیت قرآنی: "وَمَا قَدَرُوا اللَّهَ حَقَّ قَدْرِهِ" اللہ تعالیٰ ہی کی عظمت کو پہچانا، نہ لہجوائے آیت مبارکہ: "أَفَلَا يَتَذَكَّرُونَ" القرآن اِمَّ عَلَى قُلُوبٍ أَفْضَلُهَا" قرآن حکیم ہی پر غور کیا بلکہ اسے: "بَدَّ قَرِيقٌ مِّنَ الَّذِينَ أُوتُوا الْكِتَابَ كَتَبَ اللَّهُ وَرَاءَ ظُهُورِهِمْ" کے مصداق پس پشت ڈال دیا اور صرف حصول و ایصال ثواب کا آلہ بنا کر رکھ دیا۔

تو سبناں چند کلینک قناعت کر لیا      ورنہ گلشن میں علاج سنجی داماں بھی تھا

اب ذرا ان چار اصطلاحات پر توجہ مرکوز فرمائیے جن میں نبی اکرم کے اساسی منہج عمل کا بیان ہوا ہے تو سب سے نمایاں حقیقت

مرکز و محور۔ قرآن حکیم

جو سامنے آتی ہے وہ یہ ہے کہ ان سب کا مرکز و محور خود قرآن حکیم ہے! اس لیے کہ ان میں سے پہلی اور تیسری یعنی تلاوت آیات اور تعلیم کتاب تو بالبداهت قرآن مجید ہی سے متعلق ہیں۔ غور کرنے سے معلوم ہوتا ہے کہ دوسری اور چوتھی کا مدار بھی قرآن ہی پر ہے اس لیے کہ لہجوائے الفاظ قرآنی: "قَدْ جَاءَكُمْ مَوْعِظَةٌ مِّن رَّبِّكُمْ وَشِفَاءٌ لِّمَا فِي الصُّدُورِ" (لوگو! آگئی ہے تمہارے پاس تمہارے رب کی جانب سے موعظت و نصیحت بھی اور جلد امراض قلبی کی شفا بھی) تزکیۃ نفوس، تصفیۃ قلوب اور تجلیۃ باطن و حقیقت ثمرہ ہے تلاوت آیات کا اور لہجوائے آیت قرآنی: "ذَلِكَ مِمَّا أَوْحَىٰ إِلَيْكَ رَبُّكَ مِنَ الْحِكْمَةِ" (یہ ہے

وہ حکمت جو تیرے رب نے تجھ پر وحی فرمائی، حکمت بھی جزوِ لاینفک ہے قرآن حکیم کا!  
 گویا انقلابِ نبویؐ کا اساسی منہج عمل پورے کا پورا اگھو متا ہے  
 قرآن مجید کے گرد یا سادہ الفاظ میں یوں کہہ لیا جائے کہ آنحضروؐ  
 کا آلہ انقلاب ہے قرآن حکیم!

یہ ہے وہ حقیقت جسے نہایت سادہ اور سلیس الفاظ میں تو بیان کیا مولانا عالی نے کہ:

اُتر کر حرا سے سوئے قوم آیا اور اک نسخہٴ کیمیا سٹھ لایا!

اور حد درجہ پُر شکوہ الفاظ میں بیان فرمایا علامہ اقبال نے کہ:

گر تومی خواہی مسلمان زسیتن نیست ممکن جز بقراں زسیتن

اَل کتاب زندہ قرآن حکیم

فاش گویم آنچه در دل مضمراست

مثل حتی پنہاں و ہم پیدا است او

چوں بجاں در رفت جاں دیگر شود

جاں چوں دیگر شد جہاں دیگر شود

گویا آنحضروؐ کی تعلیم و تربیت کا ثمرہ یہ تھا کہ قرآن حکیم: "چوں بجاں در رفت" کے مصداق صحابہ کرامؓ کے باطن میں سرایت کر گیا اور اُن کے اذہان و قلوب اس کے نور سے منور ہو گئے۔ نتیجہً اُن کی زندگیوں میں ایک انقلابِ عظیم برپا ہو گیا۔ اُن کی سوچ بدل گئی، اُن کا فکر بدل گیا، اُن کے عقائد بدل گئے، اُن کی اقدار بدل گئیں، اُن کے عزائم بدل گئے، اُن کے مقاصد بدل گئے، اُن کی آرزوئیں بدل گئیں، اُن کی تمنائیں بدل گئیں، اُن کے دن بدل گئے، اُن کی راتیں بدل گئیں، اُن کی صحیحیں بدل گئیں، اُن کی شامیں بدل گئیں، اُن کی زمین بدل گئی، اُن کا آسمان بدل گیا۔ یہاں تک کہ اگر پہلے زندگی عزیز تھی تو اب عزیز تر ہو گئی! اور یہ ساری تبدیلی ثمرہ تھی ایک کتاب اور اُس کے علم و حکمت کا اور اس کے معلم اور اس کی تعلیم و تربیت کا۔ — فصلی اللہ علیہ وسلم! اسی لیے فرمایا آنحضروؐ

نے کہ: "اِنَّمَا بُعِثْتُ مُعَلِّمًا" (میں تو صرف معلم بنا کر بھیجا گیا ہوں) واضح رہنا چاہیے کہ ان خصوصیات کا اصل ایجابی اور مثبت عمل صرف اور صرف تلاوت آیات و تزکیہ اور تعلیم کتاب و حکمت تھا۔ تصادم اور کشمکش کی ساری صورتیں جن کا ذکر پہلے ہو چکا ہے اصلاً منظر ہیں اس رد عمل کا جو ایک غلط نظام فکر و عمل کی جانب سے دعوت حق کے جواب میں پیش آنا لازمی ہے تاہم اصل عمل اور رد عمل کے تدارک کے لیے اختیار کی جانے والی تدابیر کے مابین فرق و امتیاز نہ کرنا بڑی نا سنجھی ہے!

کتاب الہی اور اُس کے معلم کی ذات اقدس کی عظمت تو ظاہر ہے کہ بیان تو کجا تخیل و ادراک کی گرفت میں بھی نہیں آسکتی۔ موجودہ دور میں تو ایک عام انسان کی تصنیف کا یہ اعجاز نگاہوں کے سامنے ہے کہ رُونے زمین کے ایک بہت بڑے حصے پر جو نظام قائم ہے وہ سب اُس کے ظہور و بروز کے سوا اور کچھ نہیں۔ غالباً اسی لیے کہا تھا علامہ اقبال مرحوم نے مارکس کے بارے میں کہ ع: "نیت پیغمبر لیکن درغل دارد کتاب!"

تلاوت آیات | اس اجمال کی تفصیل قرآن حکیم کے طول و عرض میں تانے بانے کے مانند سنی ہوئی ہے۔ چنانچہ کارِ نبوت و رسالت کی تکمیل اور فرائض و دعوت و تبلیغ کے جتنے پہلو قرآن مجید میں بیان ہوئے ہیں اُن سب کا مبنی و مدار اور مرکز و محور خود قرآن ہی کو قرار دیا گیا ہے۔ اس ضمن میں طوالت کے خوف کے باوجود چند اشارات ضروری ہیں:-

۱۔ قرآن حکیم کی رُو سے انبیاء و رُسل کے فرائض میں سب سے زیادہ اساسی فرضیہ اندازِ تبشیر کا ہے۔ چنانچہ سورۃ النسا میں بہت سے انبیاء و رُسل کا ذکر کر کے فرمایا گیا:

رَسُولًا مُّبَشِّرِينَ وَمُنذِرِينَ (یعضرات) رسول بنا کر بھیجے گئے بشارت دینے





اس نے کوئی کج بیج نہیں رکھا۔ بالکل ہموار اور استوار تاکہ وہ اپنی جانب سے ٹھلانے والوں کو ایک سخت عذاب سے آگاہ کر دے اور ایمان لاسنے والوں کو جو نیک اعمال کر رہے ہیں، اس بات کی خوشخبری سنا دے کہ ان کے لیے بہت اچھا اجر ہے!

فَمَا يَنْزُرُ بِأَسَاسٍ يَدْعُونَ  
لَدُنْهُ وَيُبَشِّرُ الْمُؤْمِنِينَ  
الَّذِينَ يَعْمَلُونَ الصَّالِحَاتِ أَنَّ  
هُمْ أَجْرًا حَسَنًا  
(سورۃ الکہف: ۱-۲)

اور سورۃ مریم کے اختتام پر فرمایا:

پس ہم نے اس کتاب کو تہاڑی زبان میں اس لیے سہل و سارگارا بنایا کہ تم اس کے ذریعے خدا ترسوں کو بشارت پہنچا دو اور جھگڑا لوگوں کو آگاہی سنا دو۔

فَمَا يَنْزُرُنَا بِلِسَانٍ نَّكَ  
لْتَبَشِّرَ بِهِ الْمُتَّقِينَ وَنُنذِرُ  
بِهِ قَوْمًا آذَاءً  
(سورۃ مریم: ۹۷)

سورۃ الانعام میں فرمایا:

اور میری طرف یہ قرآن وحی کیا گیا ہے کہ میں اس کے ذریعے سے تمہیں بھی خبردار کر دوں اور ان کو بھی جن تک یہ پہنچ جائے

وَأَوْحَىٰ إِلَيْنَا هَذَا الْقُرْآنَ  
لِنُنذِرَ كَوْمًا مِنْهُمْ  
(سورۃ الانعام: ۱۹)

۲- فرائض نبوت کے ضمن میں قرآن حکیم کی دوسری اہم اصطلاح 'تذکیر' ہے۔ اس ضمن میں اس سے قطع نظر کہ قرآن خود اپنے آپ کو جابجا الذکر ذکر ہی اور تذکرہ قرار دیتا ہے۔ سورۃ ق کے آفریں یہ صریح حکم بھی دے دیا گیا کہ:

فَذَكِّرْ بِالْقُرْآنِ مَنْ يَخَافُ وَعَبِيدِ ۝  
یعنی تذکیر کرو بذریعہ قرآن حکیم۔

۳- اسی طرح فرائض رسالت کے ذیل میں قرآن حکیم کی ایک اہم اصطلاح 'تبلیغ' ہے۔ چنانچہ اس کے ضمن میں بھی اللہ تعالیٰ نے تو اپنے نبی سے مخاطب ہو کر فرمایا کہ: 'بَلِّغْ مَّا

أَنْزَلَ إِلَيْكَ مِنَ رَبِّكَ طًا (پہنچا دو جو کچھ نازل کیا گیا تم پر تمہارے رب کی جانب سے) اور انھوں نے اُمت کو حکم دیا کہ: بَلِّغُوا عَنِّي وَلَوْ آيَةً ط (پہنچا دو میری جانب سے خواہ قرآن کی ایک ہی آیت ہو!)، گویا تبلیغ کا اصل موضوع قرآن مجید اور اُس کی آیاتِ بنیات کے سوا اور کچھ نہیں!!

۴- غالباً اس سلسلے کی سب سے جامع اصطلاح 'دعوت' ہے جس کے ضمن میں سورۃ النحل میں یہ جامع و مانع ہدایت دی گئی کہ:

أَدْعُ إِلَى سَبِيلِ رَبِّكَ بِالْحُكْمَةِ  
وَالْمَوْعِظَةِ الْحَسَنَةِ وَجَادِلْهُمْ  
بِالَّتِي هِيَ أَحْسَنُ ط

بلاؤ اپنے رب کے راستے کی طرف  
حکمت کے ساتھ اور مواعظِ حسنہ سے  
اور بحث و جدال کرو اس طور سے

(سورۃ النحل: ۱۲۵) جو نہایت عمدہ ہو۔

اب غور فرمائیے کہ جیسے پہلے بیان کیا جا چکا ہے حکمت بھی قرآن حکیم ہی کا ایک جُز و لاینفک ہے اور مواعظِ حسنہ کا مصداق کامل بھی خود قرآن مجید ہی ہے اور خواہ ملحدین ہوں یا مشرکین، یہود ہوں یا نصاریٰ، منکرین قیامت ہوں یا مکذبین رسالت، کافر ہوں یا منافقین ان سب کے ساتھ مفصل مباحثہ و مجادلہ بھی قرآن میں موجود ہے۔ گویا دعوتِ الی اللہ یا دعوتِ الی السبیل رب کا اصل مبنی و مدار خود قرآن حکیم ہے۔

الغرض تفصیل و تشریح ہوتی 'تلاوتِ آیات' کی کہ انذار ہو یا تبشیر، تبلیغ ہو یا تذکرہ

اور مباحثہ ہو یا مجادلہ، 'دعوتِ نبوی' کا مرکز و محور ہیں آیاتِ قرآنی۔

اب آئیے عملِ تزکیہ کی جانب جس کے ضمن میں افسوس ہے کہ قرآن کی ناقدری کا معاملہ اُمتِ مسلمہ نے آخری حدوں تک پہنچا دیا۔ ظاہر ہے کہ انسانی شخصیت مجموعہ ہے فکر و عمل کا اور یہ دونوں لازم و ملزوم ہیں بایں معنی کہ "گندم از گندم برودید، بجز جو باکے"

مصدق غلط فکر، غلط عمل ہی کو جنم دے سکتا ہے۔ اور صحیح عمل کے لیے تصحیح فکر لازمی و لا بدی ہے۔ گویا اگر کسی انسان کے فکر کی تطہیر ہو جائے اور فاسد خیالات اور غلط افکار و نظریات کو بیخ و بن سے اٹھا ڈیا جائے تو غیر صالح اعمال اور ناقص عادات و اطوار آپ سے آپ پت جھڑ کے پتوں کی طرح جھڑتے چلے جائیں گے، اور اگر صحیح فکر کی جڑیں ذہن انسانی میں راسخ ہو جائیں تو اعمال صالحہ اور اخلاق حسنہ کے برگ و بار بلا تکلف از خود نمایاں ہو جائیں گے۔ اسی عمل (PHENOMENON) کو قرآن حکیم "وَيَكْفُر عَنْهُمْ سَيِّئَاتِهِمْ" بھی قرار دیتا ہے اور "يُبَدِّلُ اللَّهُ سَيِّئَاتِهِمْ حَسَنَاتٍ" بھی۔ اور یہی قرآن حکیم کا اصل فلسفہ تزکیہ ہے یعنی یہ کہ تزکیہ نفس کے لیے اضافی اور مصنوعی تدابیر نہ ضروری ہیں نہ مفید مطلب۔ بلکہ تزکیہ عمل لازمی نتیجہ ہے تطہیر فکر کا اور وہ فطری ثمرہ ہے تلاوت آیات کا یہی وجہ ہے کہ حضرات ابراہیم و اسمعیل علی نبینا وعلیہما الصلوٰۃ والسلام نے تو اصطلاحات اربع میں تزکیہ کا ذکر آفریں کیا تھا لیکن قرآن مجید میں بقیہ تینوں مقامات پر اس کا ذکر تلاوت آیات کے فوراً و معاً بعد ہوا ہے!

تزکیہ نفس کے ضمن میں ایک دوسری حقیقت بلاشبہ یہ بھی ہے کہ انسانی شخصیت میں فکر اور عمل کے مابین ایک اور عنصر جذبات کا بھی ہے اور ویسے تو ان کی اہمیت ہر انسان کی زندگی میں مسلم ہے لیکن خصوصاً وہ لوگ جن کا شعور نچرہ نہیں ہوتا یا جو عقلاً بالغ نہیں ہوتے ان کی زندگیوں میں تو فیصلہ کن اہمیت ان ہی کو حاصل ہو جاتی ہے۔ یہی سبب ہے اس کا کہ قرآن دعوت کی اساس صرف حکمت ہی پر نہیں رکھتا مو غطت پر بھی رکھتا ہے اور اپنے آپ کو مو غطت حسنہ بھی قرار دیتا ہے اور "شِفَاعَةُ لِعَمَانِي الصُّدُورِ" بھی! — اس لپن نظر

۱۷ سورة الفتح: ۵ "تا کہ دور کر دے ان سے ان کی برائیاں؛

۱۸ سورة الفرقان: ۷۰ "تبدیل کر دے گا اللہ ان کی برائیوں کو نیکیوں سے؛

میں دیکھیے کہ کس قدر افسوس ناک ہے وہ صورتِ حال جس کا نقشہ علامہ اقبال نے ان اشعار میں کھینچا ہے کہ :- ع

صوفی پشیمینہ پوش حال مست      از شرابِ نغمہ قوال مست !  
آتش از شعرِ عراقی دروش      در نمی سازد بقرآن محفّش !

حالانکہ اگر جذبات کی جلا اور سوز و گداز و کیف و سرور کی کیفیات مطلوب ہوں تو ان کا بھی سب سے بڑا منبع و سرچشمہ خود قرآن مجید ہی ہے۔ مولانا شبیر احمد عثمانی نے اپنے حواشی ترجمہ قرآن میں اپنے والد مرحوم کے یہ حد درجہ سادہ مگر پُر تاثیر اشعار نقل کیے ہیں : ع

سُنّتے سُنّتے نغمہ ہائے مَحْضِلِ بدعات کو      کان بہرے ہو گئے دل بے مزہ ہونے کو ہے  
اوسنوائیں تمہیں وہ نغمہ مشروع بھی      پارہ جس کے لحن سے طور بدی ہونے کو ہے  
حیف گزرتا تیرا اس کی تیسرے ل پر کچھ نہ ہو      کو جس سے خاشعاً مُتصدِّع ہونے کو ہے

اس ضمن میں ذرا غور فرمائیے اور داد دیجئے اس پر کہ نفسِ آارہ کی طوفاں خیز لویں، اور ابلیس لعین کی وسوسہ انداز لویوں سے بچنے کے لیے کس قدر صحیح مشورہ دیا ہے علامہ اقبال مرحوم نے:

ع      کشتنِ ابلیس کارئے مشکل است      زانکہ او کُم اندر اعماقِ دل است  
خوشتر آن باشد مسلاش کُنی      کُتہ شمشیرت رانش کُنی

آنحضور کے طریقِ الصلاب میں تلاوتِ آیات اور تزکیہِ نفوس کے بعد  
نمبر آتا ہے 'تعلیمِ کتاب' کا جو اصلاً عبارت ہے شریعتِ اسلامی کے

تعلیمِ کتاب

۱۷      اونی لباس میں ملبوس اور اپنے حال میں مست صوفی قوال کے نغمے کی شراب ہی سے مدہوش ہے۔

اس کے دل میں عراقی کے کسی شعر سے تو آگ سی لگ جاتی ہے لیکن اس کی مَحْضِلِ میں قرآن کا کس گز نہیں!

۱۸      شیطان کو بالکل ہلاک کر دینا ایک نہایت مشکل کام ہے اس لیے کہ اس کا لہرِ نفسِ انسانی کی گہرائیوں میں!

بہتر صورت یہ ہے کہ اسے قرآنِ حکیم کی (حکمت و ہدایت) کی شمشیر سے گھائل کر کے مسلمان بنا لیا جائے!

اور نوواہی کی تعلیم اور احکام الہیہ کی تنفیذ سے۔ اس لیے کہ قرآن حکیم میں لفظ کتاب کا اطلاق بالعموم شریعت کے قواعد و ضوابط پر ہوا ہے جیسے: **إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا** میں یا: **وَلَا تَعْرِضْ مَوْعِدَةَ النِّكَاحِ حَتَّىٰ يَبْلُغَ انكِتَابَ أَجَلِهِ** میں۔ اسی طرح قرآن مجید میں کسی شے کی فرضیت و مشروعیت کے لیے بھی ”کُتِبَ“ کا لفظ بکثرت استعمال ہوا ہے جیسے: **كُتِبَ عَلَيْكُمُ الصِّيَامُ** — **كُتِبَ عَلَيْكُمُ الْقِتَالُ** — **كُتِبَ عَلَيْكُمُ إِذَا أَحْضَرْتُمْ أَحَدَكُمْ الْمَوْتَ أَنْ تَتْرَكُوا خَيْرَ الْوَصِيَّةِ** — **رَبَّنَا لِمَ كَتَبْتَ عَلَيْنَا الْقِتَالَ** — **وَلَوْ أَنَّا كَتَبْنَا عَلَيْهِمْ أَنْ اقْتُلُوا أَنْفُسَكُمْ**۔

واضح رہنا چاہیے کہ تلاوت آیات اور ترکیب کے مراحل طے ہو جانے کے بعد ہی انسانی شخصیت کی زمین پورے طور پر تیار ہوتی ہے کہ اس میں شریعت کے اوامر و نواہی اور احکام الہی کے بیج بوسے جائیں اور وہ برو تقویٰ کی ایک لہلہاتی ہونی کھیتی کی صورت اختیار کر لے بصورت دیگر فصل کا حصول درکنار بیج بھی ضائع ہو جاتا ہے۔ یہی سبب ہے اس کا کہ قرآن مجید کا کتاب، والاحصہ یعنی اس کی وہ آیات و سورتوں میں حلال و حرام کے تفصیلی احکام بیان ہوئے ہیں، اس وقت نازل ہوا جب پورے پندرہ سال کی محنت شاقہ کے نتیجے میں

۱۔ سورۃ النسا: ۱۰۳ ”بے شک نماز مسلمانوں پر فرض ہے اپنے مقرر وقتوں میں۔“

۲۔ سورۃ البقرہ: ۲۳۵ ”اور نہ ارادہ کرو نکاح کا یہاں تک کہ پہنچ جائے عدت مقررہ اپنی انتہا کو۔“

۳۔ سورۃ البقرہ: ۱۸۳ ”فرض کیا گیا تم پر روزہ۔“

۴۔ سورۃ البقرہ: ۲۱۶ ”فرض کی گئی تم پر لڑائی۔“

۵۔ سورۃ البقرہ: ۱۸۰ ”فرض کر دیا گیا تم پر جب حاضر ہو کسی کو تم میں موت، بشرطیکہ چھوڑے کچھ مال وصیت کرنا۔“

۶۔ سورۃ النسا: ۷۷ ”اور کہنے لگے اے رب ہمارے، کیوں فرض کی تو نے ہم پر لڑائی۔“

۷۔ سورۃ النسا: ۶۶ ”اور اگر ہم ان پر حکم کرتے کہ ہلاک کرو اپنی جان۔“

جس میں تمام تر توجہات تلاوت آیات اور تزیکیے پر مرکوز رہی تھیں، ایک ایسا معاشرہ وجود میں آگیا جو ان احکام کو قبول کرنے کے لیے تیار ہی نہیں بے تاب تھا اس کی سبب نمایاں اور درخشاں مثال حرمت شراب کے معاملے میں ملتی ہے کہ اُدھر حکم نازل ہوا اُدھر شراب کے برتن توڑ ڈالے گئے اور پھر ان لوگوں نے کبھی شراب کا خیال تک دل میں نہ آنے دیا جن کی گھٹی میں شراب پڑی ہوئی تھی اور پوری پوری عمریں پینے اور پلانے میں گزری تھیں۔ اور اس کے بالکل برعکس معاملہ ہوا اس دور میں امریکہ ایسے تعلیم یافتہ اور مہذب و متمدن ملک میں جہاں PROHIBITION ACT کی دھجیاں بکھر کر رہ گئیں اور ع ”چھٹی نہیں ہے منہ سے یہ کافر لگی ہوئی“ کے آگے تمام سائنسی حقائق اور اعداد و شمار دھرے کے دھرے رہ گئے!

تعلیمِ حکمت | انقلابِ نبوی کے اساسی منہاج کا نقطہ عروج (CLIMAX) ہے

تعلیمِ حکمت! — حکمت اصلاً عبارت ہے انسانی عقل اور شعور کی سنجھی کی اُس سطح سے جہاں پہنچ کر احکامِ شریعت کے اسرار و رموز واضح ہو جاتے ہیں اور ان کی حکیمانہ غرض و نغایت منکشف ہو جاتی ہے۔ گویا احکام بے جان اور زبردستی کے ساتھ چھوٹے ہوئے اور منواہی نہیں رہتے بلکہ فکر و عمل کے ایک حد درجہ حکیمانہ نظام کے ایسے باہم درگزر و مربوط اجزاء کی صورت اختیار کر لیتے ہیں جن میں نہایت حسین توازن و توافق موجود ہو۔ یاد ہو گا، یہی اصل موضوع ہے فاتحِ دور حاضر امام الہند حضرت شاہ ولی اللہ دہلوی کی شہرہ آفاق تالیف ”حَجَّةُ اللَّهِ الْبَالِغَةُ“ کا اور یہی ہے وہ جنسِ کیا ب جسے قرآن حکیم خیرِ کثیر قرار دیتا ہے لہذا آیتِ قرآنی: **يُؤْتِي الْحِكْمَةَ مَنْ يَشَاءُ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا** (اور یہ بات بھی محض اتفاقی نہیں کہ خیرِ کثیر بھی نام ہے حضرت شاہ صاحب کی ایک حد درجہ پُر از حکمت تصنیف کا) گویا حکمت کی تحصیل ہر انسان کے بس کا

روگ نہیں بلکہ یہ تعلیم و تربیتِ نبویؐ کا وہ درجہ مخصوص ہے جس سے فیضِ یاب صرف وہی ہو سکتے ہیں جن کے نفوس میں علم کی ایک پیاس فطری طور پر موجود ہوتی ہے۔ چنانچہ ان کے لیے ظواہر پر اکتفا ناممکن ہو جاتا ہے اور وہ حقائقِ باطنی کی تحقیق و تطبیق پر اسی طرح مجبور و مضطر ہو جاتے ہیں جس طرح مَجْهُو کا تحصیلِ غذا پر اور پیاسا تلاشِ آب پر — وَقَلِيلٌ مَّا هُمْ — اور ظاہر ہے کہ ایسے لوگ کم ہی ہوتے ہیں!

اس ضمن میں بھی اس خیال سے کہ حکمت سے لازماً قرآن کے علاوہ کوئی اور چیز مراد ہے قرآنِ حکیم کے ساتھ ایک نادرۃ اور غیر شعوری سُوْغُن کا امکان پیدا ہوتا ہے۔ اس لیے کہ حکمت تو قرآن کے رگ و پے میں سرایت کیے ہوئے ہے، اس لیے بھی کہ اس کی ایک مستقل صفت ہی "حکیم" ہے۔ اور اس لیے بھی کہ اُس کی شان یہ ہے کہ کِتَابٌ اَحْكَمَتِ اِيْتَانَهُ فَصَّلَتْ مِنْ لَدُنْ حَكِيمٍ خَبِيرٍ ۝ مزید برآں جیسا کہ پہلے عرض کیا جا چکا ہے۔ قرآن میں صراحتاً بھی مذکور ہے کہ: "ذٰلِكَ مِمَّا اَوْحٰى اِلَيْكَ رَبُّكَ مِنْ الْحِكْمَةِ" اور اس سلسلے میں بھی حطاً اٹھائیے اور وجد میں آئیے علامہ اقبال کے ان اشعار پر

اے کہ می نازی بہ قرآنِ حکیم! تا کجا در حجرہ با باشی مقسیم  
در جہاں اسرار دین ز افاش کن بخیر شرع نہیں ز افاش کن

انفوس ہے کہ ہمارے اربابِ علم و فضل نے بہت کم توجہ دی قرآنِ حکیم کی ان اصطلاحاتِ اربعہ پر جو قرآن مجید میں ایک نادر و پورے چار مرتبہ دہرائی گئیں، حالانکہ بلا سبب تکرارِ بظاہر کلام کا عیب شمار ہوتا ہے اور نہ قرآنِ عظیم کے مُنزل و مُرسَل تبارک و تعالیٰ کے پاس ذخیرۃ الفاظ کی کمی تھی نہ عربی زبان کا دامن ہی اتنا تنگ تھا کہ برابر مختلف الفاظ نہ لائے جاسکتے۔ اس اعادہ و تکرار کا سبب ظاہر ہے کہ اس کے سوا اور کوئی نہیں ہو سکتا کہ اگرچہ ویسے تو قرآن مجید

کا ہر لفظ غالب کے اس شعر کا مصداق کامل و اتم ہے کہ: ع  
 گنجینہ معنی کا ظلم اس کو سمجھو جو لفظ کہ غالب کے اشعار میں آوے!  
 لیکن ان اصطلاحات اربعہ کی حیثیت تو بالخصوص ایسی ہے کہ ان پر توجیہات کو بالکل ع "زیر پرزہ"  
 لفظ غالب چیدہ ام میخانہ آ کے مصداق مکرر کر دیا جائے۔

الغرض! انقلابِ بومئی کے تکمیلی مراحل تو وہی ہیں جو ہر انقلاب  
 میں پائے جانے لازمی ہیں یعنی دعوت و تنظیم، تصادم و کش مکش،  
 ہجرت و انقطاع اور جہاد و قتال۔ لیکن اس کا اساسی منہاج مشتمل ہے  
 تلاوت آیات، تزکیہ اور تعلیم کتاب و حکمت پر، جس کا مرکز و محور ہے  
 قرآن حکیم!

انفرادی تبدیلی | اگر آپ کسی ایک فرد کی زندگی میں بھی یہ انقلاب لانا چاہیں تو اس  
 کے لیے ناگزیر ہے کہ پہلے آپ اس کے فکر کا جائزہ لیں اور تلاوت  
 آیات کے ذریعے اس کے ذہن کو فاسد خیالات اور غلط نظریات سے اور اس کے قلب کو  
 فاسد ارادوں اور غلط امنگوں اور خواہشات سے پاک کریں۔ اس کے فکر کی ایمان باللہ، ایمان  
 بالآخرت اور ایمان بالزمانات کی محکم اساسات پر از سر نو تعمیر کریں اور اس کے قلب کو نور ایمان  
 سے منور کر دیں۔ اس کا نتیجہ یہ نکلے گا کہ غیر صالح اعمال اور غلط عادات و اطوار پست جھڑکے تپوں  
 کی طرح خود بخود جھڑ جائیں گے۔ اور تب موزوں وقت آئے گا اس کا کہ شریعت کے اوامرو  
 نواہی کی تلقین اسے کی جائے۔ گویا اس کے وجود پر شریعت کا نفاذ عمل میں آجائے۔ پھر  
 اگر وہ صاحب استعداد ہو تو ایک قدم اور آگے بڑھ کر حکمت کی تحصیل کرے جس سے اصل شرح  
 صدر اور اطمینان قلب بھی حاصل ہو جائے گا۔ اور اس کی شخصیت میں اس انقلاب  
 کو ممکن و استقلال بھی حاصل ہو جائے گا۔ اصل میں یہ ہے وہ محنت و مشقت جس کا ثمرہ بیان ہو  
 آنحضرت کے اس حکیمانہ قول میں جو آپ نے حضرت علیؑ سے خطاب کر کے فرمایا تھا کہ:



”لَا يَهْدِي اللَّهُ بَنَآءَ رَجُلٍ وَاحِدٍ وَاحِدًا خَيْرًا لِّكَ مِنْ خَيْرٍ تُشْرِكُ بِ“  
 (اے علی! اگر اللہ تمہارے ذریعے کسی ایک شخص کو بھی ہدایت دے دے تو یہ تمہارے لیے  
 شرح اونٹوں سے بڑھ کر ہے!) اور اگر آپ اس ہفت خواں کو طے کرنے کے لیے تیار نہ ہوں  
 تو آپ کی حالت وہی ہوگی جو ہمارے معاشرے میں ان بہت سے بڑے بوڑھوں کی ہوتی  
 ہے جنہوں نے اپنی نوجوان نسل کو حوالے تو اس نظامِ تعلیم کے کیا ہے جس کے بارے میں  
 غلط نہیں کہا جس نے بھی کہا کہ

یوں قتل سے بچوں کے وہ بدنام نہ ہوتا افسوس کہ فرعون کو کالج کی نہ سوجھی  
 اور گلا تو گھونٹ دیا اہل مدرسہ نے ترا کہاں آئے صد الا الہ الا اللہ

نتیجہ کسی کے ذہن پر بڑا نیندر سل سوار ہے اور کسی کے ساعت، کوئی فریڈ کا شیدائی ہے اور  
 کوئی یونگ یا ایڈلر یا مکنڈو گل کا کسی پر ڈارون کا جاؤ و چلا ہوا ہے اور کسی پرنیگل اور مارکس کا۔  
 چنانچہ خدا و آخرت اور وحی و رسالت پر ایمان و یقین کے آثار کا کوسوں پتہ نہیں لیکن تلقین ہو  
 رہی ہے نماز اور روزے کی اور فرمائش و فہمائش ہو رہی ہے شعائرِ دینی کے احترام کے  
 بارے میں نتیجہ اس کے سوا اور کیا نکل سکتا ہے کہ نوجوان اگر نسبتاً شریف اور سعادت مند ہے  
 تو نگاہیں نیچی کر لے اور آپ کی موجودگی میں احتراماً آپ کی خواہش بھی پوری کر دے لیکن اگر  
 ذرا بیباک اور جری ہو تو صاف کہہ دے کہ ”چھوڑیئے ابا جان! یہ سب ڈھکوسلے ہیں، جن کی  
 کوئی حقیقت نہیں ہے!“

اس معاملے میں انسانی معاشرہ یا انسانی حیثیت اجتماعیاً  
 طرز عمل (BEHAVIOUR) بھی بالکل ایک فرد واحد کے

## اجتماعی انقلاب

مانند ہوتا ہے۔ ہر معاشرے میں قوم کا ایک طبقہ وہ ہوتا ہے جسے بالعموم ذہین اقلیت

یعنی INTELLIGENTSIA یا INTELLECTUAL MINORITY

قرار دیا جاتا ہے اور جس کی حیثیت جسدِ اجتماعی میں بالکل وہی ہوتی

BRAIN TRUST

ہے جو فرد واحد کے جسم میں اس کے دماغ کی۔ اگر کسی معاشرے میں اسلامی انقلاب لانا منظور ہو تو اولاً اس کے اس طبقے کو APPEAL کرنا۔ اور اُس کے قلوب و اذہان کو نورِ ایمانی سے منور کرنا، گویا اسے اسلام کے حق میں بالفعل CONVERT کرنا ناگزیر ہے معاشرے یا قوم کے دوسرے طبقات کی حیثیت اعضا۔ و جوارح کی ہے جو قلب و ذہن کے بے ام غلام ہوتے ہیں اور اُن سے صادر ہونے والے احکام کی بے چوں و چہر اطاعت کرتے ہیں۔ جو لوگ کسی معاشرے یا قوم کے اجتماعی فکر کی تطہیر اور اس کی سوچ کے دھارے کا رخ تبدیل کیے بغیر خواہش مند ہوں کہ معاشرہ بحیثیت مجموعی اسلام کو عملاً قبول کر لے، اُن کا خلوص و اخلاص اپنی جگہ، اور نیک خواہشات اور تمنائیں اپنے مقام پر، لیکن امر واقعہ کے اعتبار سے اُن کی حالت بھی ان نیک مگر سادہ دل لوگوں سے کسی طرح مختلف نہیں جن کا ذکر پہلے ہو چکا ہے۔

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ ۝

## دینی تعلیم کا ایک سالہ تدریسی نصاب

قرآن اکیڈمی لاہور میں اس سال بحمد اللہ دینی تعلیم کے ایک سالہ تدریسی منصوبے کا آغاز کیا جا رہا ہے۔ ایک سال میں دیگر علوم دینیہ سے متعارف کرانے کے ساتھ ساتھ طلبہ کو قواعد عربی کی پختہ بنیادوں پر تعلیم کے ذریعے عربی زبان کی اتنی استعداد بہم پہنچائی جائے گی کہ معمولی سی اضافی کوشش اور مشق کے بعد قرآن حکیم کو ترجمے کی مدد کے بغیر براہ راست سمجھنا ممکن ہوگا۔ انشاء اللہ۔

طالبان علم قرآن کے لیے یہ نصاب ان شاء اللہ العزیز ایک مضبوط بنیاد کا کام دے گا۔ مزید برآں ان گریجویٹ طلبہ کے لیے جو ایم اے (عربی یا اسلامیات) میں داخلے کا ارادہ رکھتے ہوں اور ابھی داخلوں کے انتظار میں ہوں، عربی زبان اور دینی علوم سے متعارف ہونے کا یہ بہترین موقع ہوگا۔

اس کو درس میں :

- ★ گریجویٹ اور پوسٹ گریجویٹ طلبہ کو داخلہ دیا جائے گا۔ وہ طلبہ بھی درخواست دے سکتے ہیں جو بی اے یا کسی مساوی امتحان کے نتیجے کے منتظر ہوں۔
- ★ ذہین اور مستحق طلبہ کے لیے اخراجات میں رعایت کی گنجائش ہوگی۔
- ★ بیرون لاہور سے تعلق رکھنے والے طلبہ کے لیے بائٹل کی سہولت موجود ہے۔
- ★ داخلہ کے لیے درخواستیں وصول کرنے کی آخری تاریخ ۱۵ ستمبر ۶۸۸ء ہے۔
- ★ اوقات تدریس صبح ۸ تا دوپہر ایک ہوں گے۔
- ★ تفصیلات خط لکھ کر طلبہ کریں۔

المعلم: قمر سعید قریشی، ناظم اعلیٰ مرکزی انجمن خدام القرآن، ۳۶، ٹاؤن ٹاؤن لاہور

# القصر ضروری بیح

حکمت قرآن کے گذشتہ شمارے میں  
قرآن کا کج لاہور

میں آئندہ داخلوں کے سلسلے میں جو اعلان شائع کیا گیا تھا اس کے مطابق درخواستیں  
وصول کرنے کی آخری تاریخ ۲۹ ستمبر ۱۹۸۸ء کی تھی۔

اس تاریخ کو تبدیل کر دیا گیا ہے  
اب درخواستیں وصول کرنے کی آخری تاریخ

۱۵ ستمبر ۱۹۸۸ء ہے۔

داخلے کے خواہش مند طلبہ اور ان کے سرپرست حضرات ازراہ کرم اس  
تبدیلی کو نوٹ کر لیں!

المعلق: قمر سعید قریشی، ناظم اعلیٰ، مرکزی انجمن خدام القرآن لاہور